

## ΠΕΜΠΤΗ 29 ΑΥΓΟΥΣΤΟΥ 2019

† Μνήμη τῆς ἀποτομῆς τῆς τιμίας κεφαλῆς τοῦ ἁγίου ἐνδόξου Προφήτου, Προδρόμου καὶ Βαπτιστοῦ Ἰωάννου.

Ἀκολουθία ἰσχύουσα αἰωνίως, πλὴν Κυριακῆς.

\* \* \* \* \*

### ΕΙΣ ΤΟΝ ΕΣΠΕΡΙΝΟΝ

Πληρωθέντος τοῦ προοιμιακοῦ ψαλμοῦ,  
Συναπτὴ μεγάλη, μεθ' ἣν ἐκφώνησις·  
Ὅτι πρέπει σοι πᾶσα δόξα...

\* \* \*

Στιχολογοῦμεν τὴν α' στάσιν τοῦ, Μακάριος ἀνήρ. Εἰς δὲ τό, Κύριε ἐκέκραξα, ἰστώμεν Στίχους ς' καὶ ψάλλομεν Στιχηρὰ ἰδιόμελα τέσσαρα, δευτεροῦντες τὰ δύο πρῶτα.

Ἦχος πλ. β'. Ἰωάννου Μοναχοῦ.

Στίχ. Ἐὰν ἀνομίας παρατηρήσης, Κύριε Κύριε, τίς ὑποστήσεται; ὅτι παρὰ σοὶ ὁ ἴλασμός ἐστιν.

Γενεθλίων τελουμένων, τοῦ ἀναιδεστάτου Ἡρώδου, τῆς ἀσελγοῦς ὀρχηστρίδος, ἐπληροῦτο ἡ διάθεσις τοῦ ὄρκου· τοῦ γὰρ Προδρόμου ἡ Κεφαλὴ ἀποτμηθεῖσα, ὡς ὀψώνιον ἐφέρετο, ἐπὶ πίνακι τοῖς ἀνακειμένοις. Ὡς συμποσίου μισητοῦ, ἀνοσιουργήματος καὶ μαιφονίας πλήρους! Ἀλλ' ἡμεῖς τὸν Βαπτιστὴν, ὡς ἐν γεννητοῖς γυναικῶν μείζονα, ἐπαξίως τιμῶντες μακαρίζομεν.

Στίχ. Ἐνεκεν τοῦ ὀνόματός σου ὑπέμεινά σε, Κύριε· ὑπέμεινεν ἡ ψυχὴ μου εἰς τὸν λόγον σου, ἠλπισεν ἡ ψυχὴ μου ἐπὶ τὸν Κύριον.

Γενεθλίων τελουμένων, ...

Στίχ. Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας ἐλπίσάτω Ἰσραὴλ ἐπὶ τὸν Κύριον.

Ὁρχήσατο ἡ μαθήτρια, τοῦ παμπονήρου διαβόλου, καὶ τὴν Κεφαλὴν σου Πρόδρομε, μισθὸν ἀφείλετο. Ὡς συμποσίου πλήρους αἱμάτων! Εἴθε μὴ ὤμοσας Ἡρώδη ἄνομε, ψεύδους ἔκγονε· εἰ δὲ καὶ ὤμοσας, μὴ εὐώρησας· κρεῖττον γὰρ ψευδάμενον ζωῆς ἐπιτυ-

χεῖν, καὶ μὴ ἀληθεύσαντα, τὴν Κάραν τοῦ Προδρόμου ἀποτεμεῖν. Ἀλλ' ἡμεῖς τὸν Βαπτιστὴν, ὡς ἐν γεννητοῖς γυναικῶν μείζονα, ἐπαξίως τιμῶντες μακαρίζομεν.

Στίχ. Ὅτι παρὰ τῷ Κυρίῳ τὸ ἔλεος, καὶ πολλὴ παρ' αὐτῷ λύτρωσις, καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αὐτοῦ.

Ὁρχήσατο ἡ μαθήτρια, ...

Στίχ. Αἰνεῖτε τὸν Κύριον, πάντα τὰ ἔθνη, ἐπαινέσατε αὐτόν, πάντες οἱ λαοί.

Οὐκ ἔδει σε ὦ Ἡρώδη, τὸν τῆς μοιχείας ἔλεγχον, δι' ἔρωτα σατανικόν, καὶ οἴστρον θηλυμανίας, θανάτῳ κατακρῖναι· οὐκ ἔδει σε τούτου τὴν πάντιμον Κάραν, παρανόμῳ γυναικί, δι' ὄρκον ὀρχήσεως, παραδοῦναι σφαλερῶς. Ὡ! πῶς ἐτόλμησας τοιοῦτον φόνον τελέσαι; πῶς δὲ οὐ κατεφλέχθη ἡ ἀσελγῆς ὀρχήστρια, ἐν μέσῳ τοῦ συμποσίου, ἐπὶ πίνακι βαστάζουσα ταύτην; Ἀλλ' ἡμεῖς τὸν Βαπτιστὴν, ὡς ἐν γεννητοῖς γυναικῶν μείζονα, ἐπαξίως τιμῶντες μακαρίζομεν.

Στίχ. Ὅτι ἐκραταιώθη τὸ ἔλεος αὐτοῦ ἐφ' ἡμᾶς, καὶ ἡ ἀλήθεια τοῦ Κυρίου μένει εἰς τὸν αἰῶνα.

Πάλιν Ἡρωδίας μαίνεται, πάλιν ταραττεται· Ὡς ὄρχημα δόλιον, καὶ πότος μετὰ δόλου! ὁ Βαπτιστὴς ἀπετέμνετο, καὶ Ἡρώδης ἐταράττετο. Πρεσβείαις Κύριε τοῦ σοῦ Προδρόμου, τὴν εἰρήνην παράσχου ταῖς ψυχαῖς ἡμῶν.

Δόξα. Ἦχος πλ. β'. Τὸ α'. (ἀνωτέρω).

Γενεθλίων τελουμένων, τοῦ ἀναιδεστάτου Ἡρώδου, τῆς ἀσελγοῦς ὀρχηστρίδος, ἐπληροῦτο ἡ διάθεσις τοῦ ὄρκου· τοῦ γὰρ Προδρόμου ἡ Κεφαλὴ ἀποτμηθεῖσα, ὡς ὀψώνιον ἐφέρετο, ἐπὶ πίνακι τοῖς ἀνακειμένοις. Ὡς συμποσίου μισητοῦ, ἀνοσιουργήματος καὶ μαιφονίας πλήρους! Ἀλλ' ἡμεῖς τὸν Βαπτιστὴν, ὡς ἐν γεννητοῖς γυναικῶν μείζονα, ἐπαξίως τιμῶντες μακαρίζομεν.

Καὶ νῦν. Θεοτοκίον.

Τίς μὴ μακαρίσει σε, Παναγία Παρθένε; τίς μὴ ἀνυμνήσει σου τὸν ἀλόχευτον τόκον; ὁ

γὰρ ἀχρόνως ἐκ Πατρὸς ἐκλάμπας Υἱὸς μονογενῆς, ὁ αὐτὸς ἐκ σοῦ τῆς ἀγνῆς προῆλθεν, ἀφράστως σαρκωθείς, φύσει Θεὸς ὑπάρχων, καὶ φύσει γενόμενος ἄνθρωπος δι' ἡμᾶς, οὐκ εἰς δυάδα προσώπων τεμνόμενος, ἀλλ' ἐν δυάδι φύσεων ἀσυγχύτως γνωριζόμενος. Αὐτὸν ἰκέτευε, σεμνὴ Παμμακάριστε, ἐλεηθῆναι τὰς ψυχὰς ἡμῶν.

\* \* \*

**Εἵσοδος καὶ ὁ προεστὼς ἢ ὁ ἀναγνώστης τὴν ἐπιλύχνιον εὐχαριστίαν χῆμα·**

Φῶς ἰλαρὸν ἀγίας δόξης, \* ἀθανάτου Πατρὸς, \* οὐρανοῦ, ἀγίου, μάκαρος, \* Ἰησοῦ Χριστέ, \* ἐλθόντες ἐπὶ τὴν ἡλίου δύσιν, \* ἰδόντες φῶς ἐσπερινόν, \* ὑμνοῦμεν Πατέρα, Υἱόν, \* καὶ ἅγιον Πνεῦμα, Θεόν. \* Ἄξιόν σε ἐν πᾶσι καιροῖς \* ὑμνεῖσθαι φωναῖς αἰσίσαις, \* Υἱὲ Θεοῦ, ζωὴν ὁ διδούς· \* διὸ ὁ κόσμος σὲ δοξάζει.

**Καὶ ψάλλεται τὸ προκείμενον τῆς ἡμέρας.**

**Τῇ Τετάρτῃ ἐσπέρας.  
ᾠχος πλ. α'. Ψαλμὸς νγ'.**

Ὁ Θεός, ἐν τῷ ὀνόματί σου σῶσόν με καὶ ἐν τῇ δυνάμει σου κρινεῖς με. (νγ' 3)

**Στίχ. α'.** Ὁ Θεὸς εἰσάκουσον τῆς προσευχῆς μου, ἐνώτισαι τὰ ῥήματα τοῦ στόματός μου. (νγ' 4)

**Στίχ. β'.** Ἴδου γὰρ ὁ Θεὸς βοηθεῖ μοι, καὶ ὁ Κύριος ἀντιλήπτωρ τῆς ψυχῆς μου. (νγ' 6)

**Καὶ τὰ Ἀναγνώσματα.**

Προφητείας Ἡσαΐου τὸ Ἀνάγνωσμα  
(Κεφ. μ' 1, μα' 17, με' 8, μη' 20, νδ' 1).

Τάδε λέγει Κύριος· Παρακαλεῖτε, παρακαλεῖτε τὸν λαόν μου, λέγει ὁ Θεός. Οἱ ἱερεῖς λαλήσατε εἰς τὴν καρδίαν Ἱερουσαλήμ. Παρακαλέσατε αὐτήν, ὅτι ἐπλήσθη ἡ ταπείνωσις αὐτῆς· λέλυται γὰρ αὐτῆς ἡ ἀμαρτία· ὅτι ἐδέξατο ἐκ χειρὸς Κυρίου διπλᾶ τὰ ἀμαρτήματα αὐτῆς. Φωνὴ βοῶντος ἐν τῇ ἐρήμῳ. Ἐτοιμάσατε τὴν ὁδὸν Κυρίου, εὐθείας ποιεῖτε τὰς τρίβους τοῦ Θεοῦ ἡμῶν. Πᾶσα φάραγξ πληρωθήσεται, καὶ πᾶν ὄρος καὶ βουνὸς ταπεινωθήσεται· καὶ ἔσται τὰ σκολιὰ εἰς εὐθει-

αν, καὶ αἱ τραχεῖαι εἰς ὁδοὺς λείας· καὶ ὄψεται πᾶσα σὰρξ τὸ σωτήριον τοῦ Θεοῦ. Ἐπ' ὄρους ὑψηλοῦ ἀνάβηθι ὁ εὐαγγελιζόμενος Σιών· ὑψώσον ἐν ἰσχύϊ τὴν φωνήν σου ὁ εὐαγγελιζόμενος Ἱερουσαλήμ· ὑψώσατε, μὴ φοβεῖσθε. Ἐγὼ Κύριος ὁ Θεός· ἐγὼ ἐπακούσομαι, ὁ Θεὸς Ἰσραὴλ, καὶ οὐκ ἐγκαταλείψω αὐτούς· ἀλλὰ ἀνοίξω ἐκ τῶν ὀρέων ποταμούς, καὶ ἐν μέσῳ πεδίων πηγὰς. Ποιήσω τὴν ἔρημον εἰς ἔλη, καὶ τὴν διψῶσαν γῆν ἐν ὑδραγωγοῖς. Εὐφρανθήτω ὁ οὐρανὸς ἄνωθεν, καὶ νεφέλαι ῥανάτωσαν δικαιοσύνην. Ἀνατειλάτω ἡ γῆ, καὶ βλαστησάτω ἔλεος, καὶ δικαιοσύνην ἀνατειλάτω ἅμα. Φωνὴν εὐφροσύνης ἀναγγείλατε ἕως ἐσχάτου τῆς γῆς, καὶ ἀκουστὸν γενέσθω τοῦτο. Λέγετε, ὅτι ἐρρύσατο Κύριος τὸν δοῦλον αὐτοῦ Ἰακώβ. Καὶ ἐὰν διψήσωσι δι' ἐρήμων, ἐξάξει αὐτοῖς ὕδωρ ἐκ πέτρας. Εὐφράνθητι στεῖρα ἢ οὐ τίκτουσα, ῥῆξον καὶ βόησον ἢ οὐκ ὠδίνουσα· ὅτι πολλὰ τὰ τέκνα τῆς ἐρήμου μᾶλλον ἢ τῆς ἐχούσης τὸν ἄνδρα.

Προφητείας Μαλαχίου τὸ Ἀνάγνωσμα  
(Κεφ. γ' 1).

Τάδε λέγει Κύριος παντοκράτωρ· Ἴδου ἐγὼ ἐξαποστελῶ τὸν Ἄγγελόν μου πρὸ προσώπου σου, ὃς κατασκευάσει τὴν ὁδὸν σου ἔμπροσθέν σου. Καὶ ἤξει εἰς τὸν ναὸν ἐαυτοῦ Κύριος, ὃν ὑμεῖς ζητεῖτε. Καὶ τίς ὑπομενεῖ ἡμέραν εἰσόδου αὐτοῦ; ἢ τίς ὑποστήσεται ἐν τῇ ὄπτασίᾳ αὐτοῦ; Διότι αὐτὸς εἰσπορεύεται ὡς πῦρ ἐν χωνευτηρίῳ, καὶ ὡς πόα πλυνόντων. Καὶ καθιεῖται χωνεύων, καὶ καθαρίζων ὡς τὸ ἀργύριον καὶ τὸ χρυσίον. Καὶ προσελεύσεται πρὸς ἡμᾶς ἐν κρίσει· καὶ ἔσται μάρτυς ταχὺς ἐπὶ τοὺς πονηροὺς, καὶ ἐπὶ τὰς μοιχαλίδας, καὶ ἐπὶ τοὺς ὀμνύοντας τῷ ὀνόματι αὐτοῦ ἐπὶ ψευδῆ, καὶ τοὺς μὴ φοβουμένους αὐτόν, λέγει Κύριος παντοκράτωρ. Διότι ἐγὼ Κύριος ὁ Θεὸς ὑμῶν, καὶ οὐκ ἠλλοίωμαι· καὶ ὑμεῖς υἱοὶ Ἰακώβ ἐξεκλίνατε νόμιμα, καὶ οὐκ ἐφυλάξατε. Διὰ τοῦτο ἐπιστρέψατε πρὸς με, καὶ ἐπιστραφήσομαι πρὸς ὑμᾶς, λέγει Κύριος παντοκράτωρ. Καὶ μακαριοῦσιν ὑμᾶς πάντα τὰ ἔθνη, καὶ γνώσεσθε ὅτι ἐγὼ Κύριος, ἐπιβλέπων ἀναμέσον δικαίου, καὶ ἀναμέσον ἀ-

νόμου, ἐν τῇ ἡμέρᾳ ἐκείνῃ, ἣ ἐγὼ ποιῶ εἰς περιποίησιν τῶν ἀγαπώντων με. Ἐπίγνωτε οὖν, καὶ μνήσθητε τοῦ νόμου Μωσῆ τοῦ δούλου μου, καθότι ἐνετειλάμην αὐτῷ ἐν Χωρήβ, πρὸς πάντα τὸν Ἰσραήλ, προστάγματα καὶ δικαιώματα. Καὶ ἰδοὺ ἐγὼ ἀποστελῶ ὑμῖν Ἡλίαν τὸν Θεσβίτην, πρὶν ἢ ἐλθεῖν τὴν ἡμέραν Κυρίου τὴν μεγάλην καὶ ἐπιφανῆ· ὅς ἀποκαταστήσει καρδίαν πατρὸς πρὸς υἱόν, καὶ καρδίαν ἀνθρώπου πρὸς τὸν πλησίον αὐτοῦ, μὴ ἐλθὼν πατάξω τὴν γῆν ἄρδην, λέγει Κύριος παντοκράτωρ, ὁ Θεὸς ὁ Ἅγιος Ἰσραήλ.

Σοφίας Σολομῶντος τὸ Ἀνάγνωσμα  
(Κεφ. δ' 7. ε' 1).

Δίκαιος ἐὰν φθάσῃ τελευτῆσαι, ἐν ἀναπαύσει ἔσται. Κατακρινεῖ δίκαιος ἀποθανῶν τοὺς ζῶντας ἀσεβεῖς· ὄψονται γὰρ τελευτὴν δικαίου, καὶ οὐ μὴ συνήσουσι τί ἐβουλεύσαντο περὶ αὐτοῦ. Ὅτι ῥήξει Κύριος τοὺς ἀσεβεῖς ἀφώνους πρηνεῖς, καὶ σαλεύσει αὐτοὺς ἐκ θεμελίων, καὶ ἕως ἐσχάτου χερσωθήσονται ἐν ὀδύνῃ, καὶ ἡ μνήμη αὐτῶν ἀπολεῖται. Ἐλεύσονται γὰρ ἐν συλλογισμῷ ἀμαρτημάτων αὐτῶν δειλοί, καὶ ἐλέγξει αὐτοὺς ἐξ ἐναντίας τὰ ἀνομήματα αὐτῶν. Τότε στήσεται ἐν παρρησίᾳ πολλῇ ὁ δίκαιος κατὰ πρόσωπον τῶν θλιψάντων αὐτόν, καὶ τῶν ἀθετούντων τοὺς πόνους αὐτοῦ. Ἰδόντες ταραχθήσονται φόβῳ δεινῷ, καὶ ἐκστήσονται ἐπὶ τῷ παραδόξῳ τῆς σωτηρίας αὐτοῦ. Ἐροῦσι γὰρ ἐν ἑαυτοῖς μετανοοῦντες, καὶ διὰ στενοχωρίαν στενάξουσι καὶ ἐροῦσιν· Οὗτος ἦν, ὃν ἔσχομεν ποτὲ εἰς γέλωτα, καὶ εἰς παραβολὴν ὄνειδισμοῦ οἱ ἄφρονες; Τὸν βίον αὐτοῦ ἐλογισάμεθα μανίαν, καὶ τὴν τελευτὴν αὐτοῦ ἄτιμον. Πῶς δὲ κατελογίσθη ἐν υἱοῖς Θεοῦ, καὶ ἐν ἀγίοις ὁ κληρὸς αὐτοῦ ἔστιν; Ἄρα ἐπλανήθημεν ἀπὸ ὁδοῦ ἀληθείας, καὶ τὸ τῆς δικαιοσύνης φῶς οὐκ ἐπέλαμψεν ἡμῖν, καὶ ὁ ἥλιος οὐκ ἀνέτειλεν ἡμῖν. Ἀνομίας ἐνεπλήσθημεν τρίβου καὶ ἀπωλείας, καὶ ὠδεύσαμεν τρίβους ἀβάτους· τὴν δὲ ὁδὸν Κυρίου οὐκ ἔγνωμεν.

\* \* \*

Ἐκτενής, τό· Καταξίωσον,  
Πληρωτικά, Κεφαλοκλισία.

\* \* \*

Εἰς τὴν Λιτὴν, Στιχηρὰ Ἰδιόμελα.  
Ἦχος α'. Γερμανοῦ Πατριάρχου.

Τί σε καλέσωμεν Προφήτα; Ἄγγελον, Ἀπόστολον, ἢ Μάρτυρα; Ἄγγελον, ὅτι ὡς ἀσώματος διῆξας. Ἀπόστολον, ὅτι ἐμαθήτευσας τὰ ἔθνη. Μάρτυρα δέ, ὅτι σοῦ ἡ κεφαλὴ ὑπὲρ Χριστοῦ ἐτμήθη. Αὐτὸν ἰκέτευε, ἐλεηθῆναι τὰς ψυχὰς ἡμῶν.

Ὁ αὐτός.

Τῆς ἀποτμηθείσης κεφαλῆς τοῦ Προδρόμου, τὰ μνημόσυνα τελέσωμεν, ποτὲ μὲν ἐπὶ πίνακι ἐκβλυζούσης αἵματα, νυνὶ δὲ ἐν τοῖς πέρασιν προχεούσης ἰάματα.

Ὁ αὐτός.

Σήμερον ἡ ἀνοσιουργότροπος μήτηρ τοῦ φόνου, τὴν ἐξ ἀνόμου συμπλοκῆς, αὐτῆς πανασελγῆ θυγατέρα, κατὰ τοῦ πάντων τῶν Προφητῶν, θεοπροκρίτου μείζονος, φονοτρόπῳ συμβουλῇ ἐσκευώρητο. Τοῦ γὰρ ἐχθίστου Ἡρώδου, τελοῦντος συμπόσιον, τοῦ ἑαυτοῦ ἀθεμίτου Γενεθλίου, μεθ' ὄρκου αἰτήσασθαι παρεσκεύασε, τὴν θαυματόβρυτον τοῦ θεοκῆρυκος, τιμίαν κεφαλὴν· ὃ καὶ τετέλεκεν ὁ παράφρων, θυμελικοῦ ὀρχήματος, δοὺς αὐτὴν ἀντίμισθον εὐορκίας χάριν. Ὅμως οὐκ ἐπαύσατο, ὁ μύστης τῆς Χριστοῦ παρουσίας, τὴν θεοστυγῆ μῖξιν αὐτῶν, καὶ μετὰ τὸ τέλος στηλιτεύειν, ἀλλ' ἐλέγχων ἐβόα· Οὐκ ἔξεστὶ σοι, λέγων, μοιχεύειν τοῦ ἀδελφοῦ σου, Φιλίππου τὴν γυναῖκα. Ὡ γενεθλίου προφητοκτόνου, καὶ αἱμάτων γέμοντος συμποσίου! Ἡμεῖς δὲ εὐσεβοφρόνως, ἐν τῇ ἀποτομῇ τοῦ Προδρόμου, λευχειμονοῦντες ἐορτάσωμεν, ὡς ἐν εὐσήμερῳ ἡμέρᾳ ἀγαλλιώμενοι· καὶ αἰτησώμεθα τοῦτον, ἐξευμενίσαι τῇ Τριάδι, τῶν παθῶν τῆς ἀτιμίας ρύσασθαι ἡμᾶς, καὶ σῶσαι τὰς ψυχὰς ἡμῶν.

Δόξα. Ἦχος πλ. α'. Ἰωάννου Μοναχοῦ.

Τῆς ἀνόμου πράξεως, τοὺς ἐλέγχους ἐκφυγεῖν ὁ Ἡρώδης βουληθεῖς, τὴν κεφαλὴν σου

Πρόδρομε, παρανόμω γυναικί παρεδίδου σφαλερώς· οὐ γὰρ ἐπέγνω ὁ δείλαιος στηλιτεύων ἑαυτόν, ἐπὶ δίσκου περιφέρων αὐτήν. Ἄλλ' ὡς ἀγνείας πρακτικὸς διδάσκαλος, καὶ μετανοίας ὁδηγὸς σωτήριος, πρέσβευε Βαπτιστὰ τῷ Χριστῷ, ἐκ τῶν παθῶν τῆς ἀτιμίας λυτρώσασθαι ἡμᾶς.

Καὶ νῦν. **Θεοτοκίον.**

**Μακαρίζομέν σε, Θεοτόκε Παρθένε, καὶ δοξάζομέν σε οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖχος τὸ ἄρρηκτον, τὴν ἀρράγῃ προστασίαν, καὶ καταφυγὴν τῶν ψυχῶν ἡμῶν.**

\* \* \*

**Εἰς τὸν Στίχον, Στιχηρὰ ἰδιόμελα. ᾠχος β'.**

Τῆς μετανοίας ὁ κήρυξ, Ἰωάννη Βαπτιστὰ, ἐκμηθεῖς σου τὴν κάραν, τὴν γῆν ἡγίασας· ὅτι τὸν νόμον τοῦ Θεοῦ τοῖς πιστοῖς ἐτράνωσας, καὶ παρανομίαν ἐξηφάνισας. Ὡς παρεστηκὼς τῷ θρόνῳ, τοῦ ἐπουρανίου Βασιλέως Χριστοῦ, αὐτὸν ἰκέτευε, ἐλεηθῆναι τὰς ψυχὰς ἡμῶν.

**Στίχ.** Δίκαιος ὡς φοῖνιξ ἀνθήσει, ὡσεὶ κέδρος ἢ ἐν τῷ Λιβάνῳ πληθυνθήσεται.

Διὰ τὸν νόμον Κυρίου, τὴν κεφαλὴν ἀπετμήθης, ὃ πανάγιε Ἰωάννη. Ἦλεγξας βασιλέα, δυσσεβῆ παρανομήσαντα, παρρησία ἀμέμπω· διὸ θαυμάζουσί σε στρατιαὶ τῶν Ἀγγέλων· δοξάζουσί σε χοροὶ τῶν Ἀποστόλων, καὶ Μαρτύρων· τιμῶμέν σου καὶ ἡμεῖς, τὴν ἐτήσιον μνήμην πανένδοξε, δοξάζοντες τὴν Ἁγίαν Τριάδα, τὴν σὲ στεφανώσασαν, Πρόδρομε μακάριε.

**Στίχ.** Εὐφρανθήσεται δίκαιος ἐν τῷ Κυρίῳ καὶ ἐλπιδεῖ ἐπ' αὐτόν.

Ὁ ἐκ Προφήτου Προφήτης, καὶ μείζων Προφητῶν γενόμενος, ἐκ κοιλίας μητρὸς ὁ ἡγιασμένος, εἰς ὑπουργίαν Κυρίου, σήμερον ὑπ' ἀνόμου βασιλέως, τὴν κάραν ἀπετμήθη· καὶ τὴν ἀσέμνως ὀρχησαμένην κόρην, τρανῶς καὶ πρὸ τῆς ἐκτομῆς, καὶ μετὰ τὴν ἐκτομὴν διελέγξας, ἤσχυνε τῆς ἀμαρτίας τὴν φάλαγγα· καὶ διὰ τοῦτο βοῶμεν· Βαπτιστὰ Ἰωάννη,

ὡς ἔχων παρρησίαν, ἐκτενῶς ἰκέτευε ὑπὲρ τῶν ψυχῶν ἡμῶν.

Δόξα. **ᾠχος πλ. δ'.**

Πρόδρομε τοῦ Σωτήρος, σὺ βασιλεῖς ἤλεγξας, παρανομίαν μὴ ἐργάζεσθαι· διὸ παίγνιον ἀνόμου γυναικός, ἔπεισε τὸν Ἡρώδη ἀποτεμεῖν σου τὴν κεφαλὴν· καὶ διὰ τοῦτο ἀπὸ ἀνατολῶν ἡλίου μέχρι δυσμῶν, αἰνετὸν τὸ ὄνομά σου. Παρρησίαν ἔχων πρὸς Κύριον, ἐκτενῶς ἰκέτευε, τοῦ σωθῆναι τὰς ψυχὰς ἡμῶν.

Καὶ νῦν. **Θεοτοκίον.**

Ἀνύμφευτε Παρθένε, ἢ τὸν Θεὸν ἀφράστως συλλαβοῦσα σαρκί, Μήτηρ Θεοῦ τοῦ ὑψίστου, σῶν οἰκετῶν παρακλήσεις δέχου Πανάμωμε· ἢ πᾶσι χορηγοῦσα καθαρισμόν τῶν πταισμάτων, νῦν τὰς ἡμῶν ἰκεσίας προσδεχομένη, δυσώπει σωθῆναι πάντας ἡμᾶς.

\* \* \*

**Τό, Νῦν ἀπολύεις... τὸ Τρισάγιον· καὶ τὸ Ἀπολυτίκιον. ᾠχος β'.**

Μνήμη Δικαίου μετ' ἐγκωμίων· σοὶ δὲ ἀρκέσει ἢ μαρτυρία τοῦ Κυρίου Πρόδρομε· ἀνεδείχθης γὰρ ὄντως καὶ Προφητῶν σεβασμιώτερος, ὅτι καὶ ἐν ρείθροις βαπτίσει κατηξιώθης τὸν κηρυττόμενον. Ὅθεν τῆς ἀληθείας ὑπεραθλήσας, χαίρων εὐηγγελίσω καὶ τοῖς ἐν Ἄδῃ, Θεὸν φανερωθέντα ἐν σαρκί, τὸν αἶροντα τὴν ἀμαρτίαν τοῦ κόσμου, καὶ παρέχοντα ἡμῖν τὸ μέγα ἔλεος.

Δόξα. Καὶ νῦν. **Θεοτοκίον.**

Πάντα ὑπὲρ ἔννοιαν, πάντα ὑπερένδοξα, τὰ σὰ Θεοτόκε μυστήρια· τῇ ἀγνείᾳ ἐσφραγισμένη, καὶ παρθενία φυλαττομένη, Μήτηρ ἐγγνώσθης ἀψευδῆς, Θεὸν τεκοῦσα ἀληθινόν. Αὐτὸν ἰκέτευε, σωθῆναι τὰς ψυχὰς ἡμῶν.

**Ἀπόλυσις:** Χριστὸς ὁ ἀληθινὸς Θεὸς ἡμῶν ...

**Δι' εὐχῶν... Ἀμήν.**

\* \* \* \* \*

## ΕΙΣ ΤΟΝ ΟΡΘΟΝ

Μετὰ τὸν Ἐξάψαλμον,  
Συναπτὴ μεγάλη, μεθ' ἣν ἐκφώνησις·  
Ὅτι πρέπει σοι πᾶσα δόξα...

Ἦχος β'.

Θεὸς Κύριος, καὶ ἐπέφανεν ἡμῖν· εὐλογημένος ὁ ἐρχόμενος ἐν ὀνόματι Κυρίου.

**Στίχ. α'.** Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Θεὸς Κύριος, καὶ ἐπέφανεν ἡμῖν...

**Στίχ. β'.** Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἠμυνάμην αὐτούς.

Θεὸς Κύριος, καὶ ἐπέφανεν ἡμῖν...

**Στίχ. γ'.** Παρὰ Κυρίου ἐγένετο αὕτη, καὶ ἐστὶ θαυμαστὴ ἐν ὀφθαλμοῖς ἡμῶν.

Θεὸς Κύριος, καὶ ἐπέφανεν ἡμῖν...

## ΑΠΟΛΥΤΙΚΙΑ

**Τὸ Ἀπολυτίκιον τοῦ Προδρόμου. Ἦχος β'.**

Μνήμη Δικαίου μετ' ἐγκωμίων· σοὶ δὲ ἀρκέσει ἡ μαρτυρία τοῦ Κυρίου Πρόδρομε· ἀνεδείχθης γὰρ ὄντως καὶ Προφητῶν σεβασμιώτερος, ὅτι καὶ ἐν ρείθροις βαπτίσει κατηξιώθης τὸν κηρυττόμενον. Ὅθεν τῆς ἀληθείας ὑπεραθλήσας, χαίρων εὐηγγελίσω καὶ τοῖς ἐν Ἄδῃ, Θεὸν φανερωθέντα ἐν σαρκί, τὸν αἴροντα τὴν ἁμαρτίαν τοῦ κόσμου, καὶ παρέχοντα ἡμῖν τὸ μέγα ἔλεος.

Δόξα. **Τὸ αὐτό.** Καὶ νῦν. **Θεοτοκίον.**

Πάντα ὑπὲρ ἔννοιαν, πάντα ὑπερένδοξα, τὰ σὰ Θεοτόκε μυστήρια· τῇ ἀγνείᾳ ἐσφραγισμένη, καὶ παρθενία φυλαττομένη, Μήτηρ ἐγνώσθης ἀψευδῆς, Θεὸν τεκοῦσα ἀληθινόν. Αὐτὸν ἰκέτευε, σωθῆναι τὰς ψυχὰς ἡμῶν.

**Συναπτὴ μικρά, μεθ' ἣν ἐκφώνησις·**  
Ὅτι σὸν τὸ κράτος...

\*\*\*

## ΚΑΘΙΣΜΑΤΑ

Μετὰ τὴν α' Στιχολογίαν, Κάθισμα.  
Ἦχος πλ. α'. Τὸν συνάναρχον Λόγον.

Τὸν μεσίτην συμφώνως νόμου καὶ χάριτος, οἱ πιστοὶ συνελθόντες ἀνευφημήσωμεν· ὅτι μετάνοιαν ἡμῖν προεκήρυξε, καὶ Ἡρώδην ἐμφανῶς, στηλιτεύσας εὐθαρσῶς, τὴν κάραν αὐτοῦ ἐτμήθη· καὶ ἄρτι ζῶν μετ' Ἀγγέλων, Χριστῷ πρεσβεύει τοῦ σωθῆναι ἡμᾶς.

Δόξα. Καὶ νῦν. **Θεοτοκίον.**

Τὸ ἐξάϊσιον θαῦμα τὸ τῆς συλλήψεως, καὶ ὁ ἄφραστος τόκος ὁ τῆς λοχείας σου, ἐν σοὶ ἐγνώρισται ἀγνή ἀειπάρθενε· καταπλήττει μου τὸν νοῦν, καὶ ἐξιστᾷ τὸν λογισμόν, ἡ δόξα σου Θεοτόκε, τοῖς πᾶσιν ἐφαπλουμένη, πρὸς σωτηρίαν τῶν ψυχῶν ἡμῶν.

Μετὰ τὴν β' Στιχολογίαν, Κάθισμα.

Ἦχος πλ. α'. Τὸν συνάναρχον Λόγον.

Τὸν ἐκ μήτρας Προφήτην ἀναδειχθέντα ἡμῖν, καὶ ἐκ στείρας φωστῆρα τῇ οἰκουμένῃ φαιδρῶς, προελθόντα ἐν ὧδαῖς ἀνυμνήσωμεν, τοῦ Χριστοῦ τὸν Βαπτιστὴν, καὶ νικηφόρον ἀθλητὴν, τὸν Πρόδρομον Ἰωάννην· πρεσβεύει γὰρ τῷ Κυρίῳ, ἐλεηθῆναι τὰς ψυχὰς ἡμῶν.

Δόξα. Καὶ νῦν. **Θεοτοκίον.**

Τὴν ταχεϊάν σου σκέπην καὶ τὴν βοήθειαν, καὶ τὸ ἔλεος δεῖξον ἐπὶ τὸν δοῦλόν σου· καὶ τὰ κύματα Ἄγνη καταπράυνον, τῶν ματαιῶν λογισμῶν, καὶ τὴν πεσοῦσάν μου ψυχὴν, ἀνάστησον Θεοτόκε· οἶδα γὰρ οἶδα Παρθένε, ὅτι ἰσχύεις ὅσα καὶ βούλοιο.

Μετὰ δὲ τὸν Πολυέλεον, Κάθισμα.

Ἦχος πλ. δ'. Τὴν Σοφίαν καὶ Λόγον.

Ἐκ τῆς στείρας ἐκλάμψας ψήφω Θεοῦ, καὶ δεσμὰ διαρρήξας γλώσσης πατρός, ἔδειξας τὸν ἥλιον, ἐωσφόρον ἀυγάζοντα· καὶ λαοῖς ἐν ἐρήμῳ, τὸν Κτίστην ἐκήρυξας, τὸν ἀμνὸν τὸν αἴροντα, τοῦ κόσμου τὰ πταίσματα· ὅθεν καὶ πρὸς ζῆλον, βασιλέα ἐλέγξας, τὴν ἔνδοξον κάραν σου, ἀπετμήθης αἰοίδιμε, Ἰωάννη πανεύφημε. Πρέσβευε Χριστῷ τῷ Θεῷ, τῶν

πταισμάτων ἄφεισιν δωρήσασθαι, τοῖς ἐορτάζουσι πόθῳ, τὴν ἁγίαν μνήμην σου.

Δόξα. Καὶ νῦν. **Θεοτοκίον.**

Παναγία Παρθένε Μῆτερ Θεοῦ, τῆς ψυχῆς μου τὰ πάθη τὰ χαλεπά, θεράπευσον, δέομαι, καὶ συγγνώμην παράσχου μοι, τῶν ἐμῶν πταισμάτων, ἀφρόνως ὧν ἔπραξα, τὴν ψυχὴν καὶ τὸ σῶμα, μολύννας ὁ ἄθλιος. Οἴμοι! τί ποιήσω, ἐν ἐκείνῃ τῇ ὥρᾳ, ἠνίκα οἱ Ἄγγελοι, τὴν ψυχὴν μου χωρίζουσιν, ἐκ τοῦ ἀθλίου μου σώματος; Τότε Δέσποινα βοήθειά μου γενοῦ, καὶ προστάτης θερμότητος· σὲ γὰρ ἔχω ἐλπίδα, ὁ δοῦλός σου ἄχραντε.

\*\*\*

### ΑΝΑΒΑΘΜΟΙ, ΠΡΟΚΕΙΜΕΝΟΝ

Οἱ Ἀναβαθμοί· τὸ α΄ Ἀντίφωνον τοῦ δ΄ ἤχου.

Ἀντίφωνον Α΄.

Ἐκ νεότητός μου \* πολλὰ πολεμεῖ με πάθη· \* ἀλλ' αὐτὸς ἀντιλαβοῦ, \* καὶ σῶσον Σωτήρ μου. (δίς)

Οἱ μισοῦντες Σιών, \* αἰσχύνθητε ἀπὸ τοῦ Κυρίου· \* ὡς χόρτος γάρ, πυρὶ \* ἔσεσθε ἀπεξηραμένοι. (δίς)

Δόξα.

Ἄγιω Πνεύματι \* πᾶσα ψυχὴ ζωοῦται, \* καὶ καθάρσει ὑψοῦται, \* λαμπρύνεται, \* τῇ τριαδικῇ μονάδι \* ἱεροκρυφίως.

Καὶ νῦν.

Ἄγιω Πνεύματι, \* ἀναβλύζει τὰ τῆς χάριτος ρεῖθρα, \* ἀρδεύοντα, \* ἅπασαν τὴν κτίσιν \* πρὸς ζωογονίαν.

Προκείμενον. Ἦχος δ΄. Ψαλμὸς ριε΄.

Τίμιος ἐναντίον Κυρίου ὁ θάνατος τοῦ ὁσίου αὐτοῦ. (ριε΄ 6)

Στίχ. α΄. Τί ἀνταποδώσω τῷ Κυρίῳ περὶ πάντων, ὧν ἀνταπέδωκέ μοι; (ριε΄ 3)

Στίχ. β΄. Σοὶ θύσω θυσίαν αἰνέσεως καὶ ἐν ὀνόματι Κυρίου ἐπικαλέσομαι. (ριε΄ 8)

Κατὰ δὲ τὸ Τυπικὸν τοῦ ἁγ. Σωτήρος·

Προκείμενον. Ἦχος δ΄. Ψαλμὸς ρδ΄.

Μὴ ἄπτεσθε τῶν χριστῶν μου καὶ ἐν τοῖς προφήταις μου μὴ πονηρεύεσθε. (ρδ΄ 15)

Στίχ. α΄. Ἐξομολογεῖσθε τῷ Κυρίῳ καὶ ἐπικαλεῖσθε τὸ ὄνομα αὐτοῦ, ἀπαγγείλατε ἐν τοῖς ἔθνεσι τὰ ἔργα αὐτοῦ. (ρδ΄ 1)

Στίχ. β΄. Ζητήσατε τὸν Κύριον καὶ κραταιώθητε, ζητήσατε τὸ πρόσωπον αὐτοῦ διαπαντός. (ρδ΄ 4)

\*\*\*

### ΤΑΞΙΣ ΕΥΑΓΓΕΛΙΟΥ ΟΡΘΟΥ

Ὁ διάκονος· Τοῦ Κυρίου δεηθῶμεν.

Κύριε, ἐλέησον.

Ὁ ἱερεύς· Ὅτι ἅγιος εἶ, ὁ Θεὸς ἡμῶν, ...

Ἀμήν.

Σταθερὸν Προκείμενον ὀρθρου.

Ἦχος β΄. Ψαλμὸς ρν΄ (150).

Πᾶσα πνοὴ αἰνεσάτω τὸν Κύριον. (ρν΄ 6)

Στίχ. α΄. Αἰνεῖτε τὸν Θεὸν ἐν τοῖς ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ. (ρν΄ 1)

Πᾶσα πνοὴ αἰνεσάτω τὸν Κύριον. (ρν΄ 6)

Στίχ. β΄. Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. (ρν΄ 5)

Πᾶσα πνοὴ αἰνεσάτω τὸν Κύριον. (ρν΄ 6)

Εὐαγγέλιον.

Ὁ διάκονος· Καὶ ὑπὲρ τοῦ καταξιωθῆναι ἡμᾶς τῆς ἀκροάσεως τοῦ ἁγίου Εὐαγγελίου Κυρίου τὸν Θεὸν ἡμῶν ἱκετεύσωμεν.

Κύριε, ἐλέησον. (γ΄)

Ὁ διάκονος· Σοφία· ὀρθοί· ἀκούσωμεν τοῦ ἁγίου Εὐαγγελίου.

Ὁ ἱερεύς· Εἰρήνη πᾶσι.

Καὶ τῷ Πνεύματί σου.

Ὁ ἱερεύς· Ἐκ τοῦ κατὰ Ματθαῖον ἁγίου Εὐαγγελίου τὸ ἀνάγνωσμα. (ιδ΄ 1-13).

**Ὁ διάκονος:** Πρόσχωμεν.

Δόξα σοι, Κύριε, δόξα σοι.

**Ὁ ἱερεὺς ἀπὸ τῶν βημοθύρων ἀναγινώσκει  
τὸ Εὐαγγέλιον τοῦ Ὁρθρου.**

*(Ζήτηι τῆ γ' τῆς ζ' ἑβδομάδος τοῦ Ματθαίου).*

Τῷ καιρῷ ἐκεῖνω, ἤκουσεν Ἡρώδης ὁ τετράρχης τὴν ἀκοὴν Ἰησοῦ, καὶ εἶπεν τοῖς παισὶν αὐτοῦ· Οὗτός ἐστιν Ἰωάννης ὁ βαπτιστής· αὐτὸς ἠγέρθη ἀπὸ τῶν νεκρῶν, καὶ διὰ τοῦτο αἱ δυνάμεις ἐνεργοῦσιν ἐν αὐτῷ. Ὁ γὰρ Ἡρώδης κρατήσας τὸν Ἰωάννην ἔδησεν αὐτὸν καὶ ἔθετο ἐν φυλακῇ διὰ Ἡρωδιάδα τὴν γυναῖκα Φιλίππου τοῦ ἀδελφοῦ αὐτοῦ· ἔλεγεν γὰρ αὐτῷ ὁ Ἰωάννης· Οὐκ ἔξεστί σοι ἔχειν αὐτήν. Καὶ θέλων αὐτὸν ἀποκτεῖναι ἐφοβήθη τὸν ὄχλον, ὅτι ὡς προφήτην αὐτὸν εἶχον. Γενεσίων δὲ ἀγομένων τοῦ Ἡρώδου ὠρχήσατο ἡ θυγάτηρ τῆς Ἡρωδιάδος ἐν τῷ μέσῳ καὶ ἤρесе τῷ Ἡρώδῃ, ὅθεν μεθ' ὄρκου ὠμολόγησεν αὐτῇ δοῦναι ὃ ἐὰν αἰτήσῃται. Ἡ δὲ προβιβασθεῖσα ὑπὸ τῆς μητρὸς αὐτῆς, Δός μοι, φησὶν, ὧδε ἐπὶ πίνακι τὴν κεφαλὴν Ἰωάννου τοῦ βαπτιστοῦ. Καὶ ἐλυπήθη ὁ βασιλεὺς, διὰ δὲ τοὺς ὄρκους καὶ τοὺς συνανακειμένους ἐκέλευσε δοθῆναι, καὶ πέμψας ἀπεκεφάλισε τὸν Ἰωάννην ἐν τῇ φυλακῇ· καὶ ἠνέχθη ἡ κεφαλὴ αὐτοῦ ἐπὶ πίνακι καὶ ἐδόθη τῷ κορασίῳ, καὶ ἤνεγκε τῇ μητρὶ αὐτῆς. Καὶ προσελθόντες οἱ μαθηταὶ αὐτοῦ ἦραν τὸ σῶμα καὶ ἔθαψαν αὐτό, καὶ ἐλθόντες ἀπήγγειλαν τῷ Ἰησοῦ. Ἀκούσας δὲ ὁ Ἰησοῦς ἀνεχώρησεν ἐκεῖθεν ἐν πλοίῳ εἰς ἔρημον τόπον κατ' ἰδίαν· καὶ ἀκούσαντες οἱ ὄχλοι ἠκολούθησαν αὐτῷ περὶ ἀπὸ τῶν πόλεων.

Δόξα σοι, Κύριε, δόξα σοι.

**Ὁ Προεστὸς ἢ ὁ Ἀναγνώστης  
τὸν ν' ψαλμόν, χύμα.**

Ἐλέησόν με, ὁ Θεός, κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρισμῶν σου ἐξάλειψον τὸ ἀνόμημά μου.

Ἐπὶ πλεῖον πλύνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Ὅτι τὴν ἀνομίαν μου ἐγὼ γινώσκω, καὶ ἡ ἀμαρτία μου ἐνώπιόν μου ἐστὶ διὰ παντός.

Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ἴδου γὰρ ἐν ἀνομίαις συνελήφθην, καὶ ἐν ἀμαρτίαις ἐκίσσησέ με ἡ μήτηρ μου.

Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ῥαντιεῖς με ὑσσώπῳ, καὶ καθαρισθήσομαι· πλυνεῖς με, καὶ ὑπὲρ χιόνα λευκανθήσομαι.

Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου, καὶ τὸ Πνεῦμά σου τὸ ἅγιον μὴ ἀντανέλης ἀπ' ἐμοῦ.

Ἀπόδος μοι τὴν ἀγαλλίασιν τοῦ σωτηρίου σου, καὶ πνεύματι ἠγεμονικῷ στήριζόν με.

Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι.

Ῥῦσαί με ἐξ αἱμάτων, ὁ Θεός, ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Ὅτι, εἰ ἠθέλησας θυσίαν, ἔδωκα ἅν' ὀλοκαυτώματα οὐκ εὐδοκήσεις.

Θυσία τῷ Θεῷ πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα.

Τότε ανοίσουσιν ἐπὶ τὸ θυσιαστήριόν σου  
μόσχους.

Δόξα.

Ταῖς τοῦ σοῦ Προδρόμου, πρεσβείαις, Ἐλε-  
ῆμον, ἐξάλειψον τὰ πλήθη τῶν ἐμῶν ἐγκλη-  
μάτων.

Καὶ νῦν. **Θεοτοκίον.**

Ταῖς τῆς Θεοτόκου, πρεσβείαις, Ἐλεῆμον, ἐ-  
ξάλειψον τὰ πλήθη τῶν ἐμῶν ἐγκλημάτων.

Εἶτα τὸ Στιχηρὸν ἰδιόμελον. Ἦχος β΄.

**Στίχ.** Ἐλέησόν με, ὁ Θεός, κατὰ τὸ μέγα ἔλε-  
ός σου, καὶ κατὰ τὸ πλῆθος τῶν οἰκτιρισμῶν  
σου ἐξάλειψον τὸ ἀνόμημά μου.

Τῆς μετανοίας ὁ κήρυξ, Ἰωάννη Βαπτιστά, ἐ-  
κμηθεῖς σου τὴν κάραν, τὴν γῆν ἡγίασας· ὅ-  
τι τὸν νόμον τοῦ Θεοῦ τοῖς πιστοῖς ἐτράνω-  
σας, καὶ παρανομίαν ἐξηφάνισας. Ὡς παρε-  
στηκὼς τῷ θρόνῳ, τοῦ ἐπουρανοῦ Βασιλέως  
Χριστοῦ, αὐτὸν ἰκέτευε, ἐλεηθῆναι τὰς ψυ-  
χὰς ἡμῶν.

Σῶσον, ὁ Θεός, τὸν λαόν Σου... **Κύριε, ἐλέη-  
σον (ιβ΄).** Ἐλέει καὶ οἰκτιρμοῖς... **Ἀμήν.**

\*\*\*

## ΟΙ ΚΑΝΟΝΕΣ

Μετὰ τοῦτο ψάλλονται οἱ **Κανόνες**, ὁ τῆς  
Θεοτόκου εἰς ς΄, καὶ τοῦ Ἁγίου οἱ δύο πα-  
ρόντες εἰς η΄.

Τῆς Θεοτόκου.

ᾠδὴ α΄. Ἦχος πλ. δ΄. Ὁ εἰρμός.

Ἦγρὰν διοδεύσας ὡσεὶ ξηρὰν, καὶ τὴν αἰγυ-  
πτίαν, μοχθηρίαν διαφυγών, ὁ Ἰσραηλίτης ἀ-  
νεβόα· Τῷ Λυτρωτῇ καὶ Θεῷ ἡμῶν ἄσωμεν.  
(δίς)

**Τροπάρια.**

**Στίχ.** Ὑπεραγία Θεοτόκε, σῶσον ἡμᾶς.

Πολλοῖς συνεχόμενος πειρασμοῖς, πρὸς σὲ  
καταφεύγω, σωτηρίαν ἐπιζητῶν· ὦ Μῆτερ  
τοῦ Λόγου καὶ Παρθένε, τῶν δυσχερῶν καὶ  
δεινῶν με διάσωσον.

**Στίχ.** Ὑπεραγία Θεοτόκε, σῶσον ἡμᾶς.

Παθῶν με ταραττοῦσι προσβολαί, πολλῆς ἀ-  
θυμίας ἐμπιπλῶσαί μου τὴν ψυχὴν· εἰρήνευ-  
σον Κόρη τῇ γαλήνῃ, τῇ τοῦ Υἱοῦ καὶ Θεοῦ  
σου Πανάμωμε.

**Στίχ.** Ὑπεραγία Θεοτόκε, σῶσον ἡμᾶς.

Σωτῆρα τεκοῦσά σε καὶ Θεόν, δυσωπῶ Παρ-  
θένε, λυτρωθῆναί με τῶν δεινῶν· σοὶ γὰρ νῦν  
προσφεύγων ἀνατείνω, καὶ τὴν ψυχὴν καὶ  
τὴν διάνοιαν.

**Στίχ.** Ὑπεραγία Θεοτόκε, σῶσον ἡμᾶς.

Νοσοῦντα τὸ σῶμα καὶ τὴν ψυχὴν, ἐπισκο-  
πῆς θείας, καὶ προνοίας τῆς παρὰ σοῦ, ἀξίω-  
σον μόνῃ Θεομητορ, ὡς ἀγαθὴ ἀγαθοῦ τε  
λοχεύτρια.

**Κανὼν πρῶτος τοῦ Ἁγίου.**

**Ποίημα Ἰωάννου Μοναχοῦ.**

ᾠδὴ α΄. Ἦχος πλ. δ΄. Ὑγρὰν διοδεύσας.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Τὸν ἀπὸ νηδύος στειρωτικῆς, φανέντα Προ-  
φήτην, τοῦ ἐκ μήτρας παρθενικῆς, κυοφορη-  
θέντος ἀπορρήτως, τὸν ἱερὸν ἀνυμνήσωμεν  
Πρόδρομον.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Τοὺς ὄρους τῆς φύσεως ὑπερβάς, τῆς δικαιο-  
σύνης, συντηρήσας τοὺς θεσμούς, παράνο-  
μον μῆξιν διελέγχων, μὴ δεδοικῶς βασιλέων  
θρασύτητα.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Τοῦ νόμου τῷ γάλακτι ἐκτραφεῖς, τὴν νομο-  
θεσίαν, συναφείας τῆς νομικῆς, ὡς νόμου  
σφραγὶς ἐπισφραγίζων, ἀντικατέστης πρὸς  
μύσος ἀκόλαστον.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Τάξεις σε Ἀγγέλων καὶ τῶν βροτῶν, ἀνύμ-  
φευτε Μῆτερ, εὐφημοῦσιν ἀνελλιπῶς· τὸν



Κτίστην γὰρ τούτων ὥσπερ βρέφος, ἐν ταῖς ἀγκάλαις σου ἐβάστασας.

### Κανὼν δεύτερος.

**Ἦχος πλ. δ΄. Τὸν Ἰσραὴλ ἐκ δουλείας.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Τὸν ὑπὲρ πάντας ἀνθρώπους, μαρτυρηθέντα ὑπὸ Χριστοῦ, ὡς Πρόδρομον καὶ φίλον αὐτοῦ, Ἰωάννην ἅπαντες, τὸν θεῖον εὐφημήσωμεν.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Τὸν τῆς ἐρήμου πολίτην, καὶ τῶν Ἀγγέλων σύσκηνον, τὸ καύχημα τοῦ νέου λαοῦ, Ἰωάννην ἅπαντες, τὸν θεῖον εὐφημήσωμεν.

Δόξα.

Ἐπὶ τῇ μνήμῃ τοῦ Προδρόμου, ἀγγελικῶς χορεύσωμεν, καὶ τῷ Χριστῷ βοήσωμεν· Αὐτοῦ ταῖς ἰκεσίαις Χριστέ, εἰρήνευσον τὸν κόσμον σου.

Καὶ νῦν. **Θεοτοκίον.**

Διὰ παντὸς Θεοτόκε, τὸν ἐκ σοῦ ἰκέτευε, ἀρρήτῳ λόγῳ σαρκωθέντα Θεόν, πάσης περιστάσεως, λυτρώσασθαι τοὺς δούλους σου.

### Καταβασία.

Σταυρὸν χαράξας Μωσῆς, ἐπ' εὐθείας ῥάβδῳ, τὴν Ἐρυθρὰν διέτεμε, τῷ Ἰσραὴλ πεζεύσαντι· τὴν δὲ ἐπιστρεπτικῶς, Φαραὼ τοῖς ἄρμασι, κροτήσας ἤνωσεν, ἐπ' εὐρους διαγράψας, τὸ ἀήττητον ὄπλον. Διὸ Χριστῷ ἅσωμεν, τῷ Θεῷ ἡμῶν, ὅτι δεδόξασται.

**Τῆς Θεοτόκου. Ὡδὴ γ΄. Ἦχος πλ. δ΄.**

### Ὁ εἰρμός.

Οὐρανίας ἀψίδος, ὀροφουργὲ Κύριε, καὶ τῆς Ἐκκλησίας δομητορ, σύ με στερέωσον, ἐν τῇ ἀγάπῃ τῇ σῆ, τῶν ἐφετῶν ἢ ἀκρότης, τῶν πιστῶν τὸ στήριγμα, μόνε Φιλάνθρωπε. (δίς)

### Τροπάρια.

**Στίχ.** Ὑπεραγία Θεοτόκε, σῶσον ἡμᾶς.

Προστασίαν καὶ σκέπην, ζωῆς ἐμῆς τίθημι, σὲ Θεογεννητορ Παρθένε· σύ με κυβέρνησον, πρὸς τὸν λιμένα σου, τῶν ἀγαθῶν ἢ αἰτία, τῶν πιστῶν τὸ στήριγμα, μόνη Πανύμνητε.

**Στίχ.** Ὑπεραγία Θεοτόκε, σῶσον ἡμᾶς.

Ἴκετεύω Παρθένε, τὸν ψυχικὸν τάραχον, καὶ τῆς ἀθυμίας τὴν ζάλην, διασκεδάσαι μου· σὺ γὰρ Θεόνυμφε, τὸν ἀρχηγὸν τῆς γαλήνης, τὸν Χριστὸν ἐκύησας, μόνη Πανάκραντε.

**Στίχ.** Ὑπεραγία Θεοτόκε, σῶσον ἡμᾶς.

Εὐεργέτην τεκοῦσα, τὸν τῶν καλῶν αἴτιον, τῆς εὐεργεσίας τὸν πλοῦτον, πᾶσιν ἀνάβλυσον· πάντα γὰρ δύνασαι, ὡς δυνατὸν ἐν ἰσχύϊ, τὸν Χριστὸν κυήσασα, Θεομακάριστε.

**Στίχ.** Ὑπεραγία Θεοτόκε, σῶσον ἡμᾶς.

Χαλεπαῖς ἀρρώστίαις, καὶ νοσεροῖς πάθεσιν, ἐξεταζομένῳ Παρθένε, σύ μοι βοήθησον· τῶν ἰαμάτων γάρ, ἀνελλιπῆ σε γινώσκω, θησαυρὸν Πανάμωμε, τὸν ἀδαπάνητον.

### Κανὼν πρῶτος τοῦ Ἁγίου.

**Ὡδὴ γ΄. Σὺ εἶ τὸ στερέωμα.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Ἄσεμνον ἀναίδειαν, τῷ μεθυσμῷ πλησθὲν κόριον, Δός μοι φησί, Κάραν Ἰωάννου, τῷ Ἡρώδῃ ἀνέκραζε.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Ἦ παῖς ἐξωρχήσατο, καὶ ὡς παράνομον τέρψασα, τὸν Ἡρώδην, πρὸς φόνον ἀνθέλκει, τοῦ Προδρόμου καὶ κήρυκος.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Ὡ σῆς ἀθλιότητος, Ἡρώδη ἄφρον καὶ ἄνομε! ποία τόλμη, κόρης ἀσελγούσης, φόνον ἄδικον ἔπραξας;

## Θεοτοκίον.

**Στίχ.** Ὑπεραγία Θεοτόκε, σῶσον ἡμᾶς.

Δὸς ἡμῖν βοήθειαν, ταῖς ἱκεσίαις σου Πάνα-  
γενε, τὰς προσβολὰς, ἀποκρουομένη, τῶν δει-  
νῶν περιστάσεων.

**Δεύτερος. Οὐρανίας ἀψίδος.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Παλαιᾶς ὡς μεσίτης, καὶ τῆς καινῆς Πρόδρο-  
μος, εὐαγγελικῶν κηρυγμάτων, σὺ προϊστά-  
μενος, μῖξιν παράνομον, τυραννικὴν διελέγ-  
ξας, εὐκλεῶς τὸν θάνατον, χαίρων διήνυσας.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Ἐκ μητρὸς παρανόμου, προβιβασθὲν κόριον,  
ἐκβεβακχευμένον τῇ μέθῃ, Ἡρώδῃ ἔφησε·  
Δὸς ἐπὶ πίνακι, τὴν κεφαλὴν Ἰωάννου, τῇ  
μητρὶ χαρίσασθαι, δῶρον ποθοῦμενον.

Δόξα.

Τοὺς ἐλέγχους μὴ φέρων, ὁ ἀναιδὴς τύραν-  
νος, τῆς θεοφρουρήτου σου γλώττης, ἔνδοξε  
Πρόδρομε· κόρη προδίδωσι, θυμικῶν ὀρ-  
χημάτων, τὴν σεπτὴν σου ἑπαθλον, Κάραν  
ἀοίδιμε.

Καὶ νῦν. **Θεοτοκίον.**

Ἐνοικήσας Παρθένω, σωματικῶς Κύριε, ὤ-  
φθης τοῖς ἀνθρώποις, ὡς ἔπρεπε θεαθῆναι  
σε· ἦν καὶ ἀνέδειξας, ὡς ἀληθῆ Θεοτόκον,  
καὶ πιστῶν βοήθειαν, μόνε φιλόνηρωπε.

**Καταβασία.**

Ῥάβδος εἰς τύπον τοῦ μυστηρίου παραλαμ-  
βάνεται· τῷ βλαστῷ γὰρ προκρίνει τὸν ἱερέα.  
Τῇ στειρευούσῃ δὲ πρῶην Ἐκκλησία νῦν ἐ-  
ξήνηθη, ξύλον Σταυροῦ, εἰς κράτος καὶ στε-  
ρέωμα.

**Συναπτὴ μικρά, μεθ' ἣν ἐκφώνησις·**  
Ὅτι σὺ εἶ ὁ Θεὸς ἡμῶν...

\*\*\*

## ΜΕΣΩΔΙΑ ΚΑΘΙΣΜΑΤΑ

Ἐκ τοῦ Μηναίου, Κάθισμα τοῦ Προδρόμου.

Ἦχος α'. Τὸν τάφον σου Σωτήρ.

Τὸν Πρόδρομον Χριστοῦ, Βαπτιστὴν καὶ  
Προφήτην, τιμήσωμεν πιστοί, καθαρῶ συνει-  
δότε, ὡς ἔνδοξον κήρυκα, μετανοίας διδά-  
σκαλον, καὶ ὡς Μάρτυρα, παναληθῆ τοῦ Σω-  
τῆρος· τὴν γὰρ ἄνοιαν, τὴν τοῦ Ἡρώδου ἐ-  
λέγξας, τὴν Κάραν ἐκτέμνεται.

Δόξα. Ἔτερον. Ἦχος δ'. Κατεπλάγη Ἰωσήφ.

Νῦν ἐπέφανεν ἡμῖν, ὁ τοῦ Σωτῆρος Βαπτι-  
στής, καὶ εὐφραίνει νοητῶς, τὰς διανοίας  
τῶν πιστῶν, τὸ τῆς ἐρήμου καλλώπισμα, καὶ  
Προφητῶν ἢ σφραγίς· ὅθεν τοῦ Χριστοῦ, ἐ-  
δείχθη Πρόδρομος, καὶ Μάρτυς ἀψευδής,  
τῆς παρουσίας αὐτοῦ. Πνευματικοῖς οὖν ἄ-  
σμασι συμφώνως, τῷ Ἰωάννῃ βοήσωμεν·  
Προφήτα κήρυξ, τῆς ἀληθείας, πρέσβευε τοῦ  
σωθῆναι ἡμᾶς.

Καὶ νῦν. **Θεοτοκίον.**

Κατεπλάγησαν Ἀγνή, πάντες Ἀγγέλων οἱ χο-  
ροί, τὸ μυστήριον τῆς σῆς, κυοφορίας τὸ  
φρικτόν· πῶς ὁ τὰ πάντα συνέχων νεύματι  
μόνῳ, ἀγκάλαις ὡς βροτός, ταῖς σαῖς συνέχε-  
ται, καὶ δέχεται ἀρχὴν, ὁ προαιώνιος, καὶ γα-  
λουχεῖται σύμπασαν, ὁ τρέφων πνοὴν ἀφάτω  
χρηστότητι; καὶ σὲ ὡς ὄντως, Θεοῦ Μητέρα,  
εὐφημοῦντες δοξάζουσι.

\*\*\*

Εἶτα αἱ δ', ε' καὶ ζ' ᾠδαὶ τῶν κανόνων.

Τῆς Θεοτόκου.

ᾠδὴ δ'. Ἦχος πλ. δ'. Ὁ εἰρμός.

Εἰσακήκοα Κύριε, τῆς οικονομίας σου τὸ  
μυστήριον, κατενόησα τὰ ἔργα σου, καὶ ἐδό-  
ξασά σου τὴν θεότητα. (δίς)

Τροπάρια.

**Στίχ.** Ὑπεραγία Θεοτόκε, σῶσον ἡμᾶς.

Τῶν παθῶν μου τὸν τάραχον, ἢ τὸν κυβερνή-  
την τεκοῦσα Κύριον, καὶ τὸν κλύδωνα κα-  
τεύνασον, τῶν ἐμῶν παισμάτων Θεονύμ-  
φευτε.

**Στίχ.** Ὑπεραγία Θεοτόκε, σῶσον ἡμᾶς.

Εὐσπλαγγνίας τὴν ἄβυσσον, ἐπικαλουμένω  
τῆς σῆς παράσχου μοι, ἢ τὸν Εὐσπλαγγνον  
κύησασα, καὶ Σωτῆρα πάντων τῶν ὑμνούν-  
των σε.

**Στίχ.** Ὑπεραγία Θεοτόκε, σῶσον ἡμᾶς.

Ἀπολαύοντες Πάναγνε, τῶν σῶν δωρημάτων  
εὐχαριστήριον, ἀναμέλομεν ἐφύμνιον, οἱ γι-  
νώσκοντές σε Θεομήτορα.

**Στίχ.** Ὑπεραγία Θεοτόκε, σῶσον ἡμᾶς.

Οἱ ἐλπίδα καὶ στήριγμα καὶ τῆς σωτηρίας  
τεῖχος ἀκράδαντον, κεκτημένοι σε Πανύμνη-  
τε, δυσχερείας πάσης ἐκλυτρούμεθα.

**Κανὼν πρῶτος τοῦ Ἁγίου.**

**ᾠδὴ δ΄. Σὺ μου ἰσχὺς Κύριε.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Οὐκ ἐνεγκῶν, τὸ τῶν ἐλέγχων ἀπότομον, ὁ  
τοῦ νόμου, ταῖς ποιναῖς ὑπεύθυνος, οὐ παρ-  
ρήσιαν θεοσεβῆ, ὁ ταῖς ἀσελγείαις, τῶν ἡδο-  
νῶν συμφυρόμενος, δεσμήσας συνετήρει,  
τὸν ἀϋλως τοῖς ἄνω, πρὸ τοῦ τέλους χοροῖς  
συναπτόμενον.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Ψυχοβλαβῆ, μέθην καὶ οἶστρον ἀκόλαστον,  
ἐκνοσήσας, ἔκδοτος ὁ δεῖλαιος, τοῖς χορικοῖς  
κρότοις τῶν ποδῶν, ἀποδεδειγμένος, φονεὺς  
Προφήτου γεγένηται· συνέλαβε γὰρ μέθην,  
ἀσωτίας μητέρα, καὶ δεινὴν ἀνομίαν ἀπέτε-  
κε.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Ὅντως ἐν σοί, οὐ διεψεύσθη ἡ θεία φωνή·  
τῶν Προφητῶν, σὺ γὰρ περισσότερος, ὡς  
προφητείας ἀξιωθείς, ἐξ αὐτῆς νηδύος, ἐν ἀ-  
τελεῖ τῷ τοῦ σώματος, καὶ τὸν προφητευθέν-  
τα, ὑπὸ σοῦ Θεὸν Λόγον, καὶ ἰδὼν καὶ βαπτί-  
σας ἐν σώματι.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Σὺ τῶν πιστῶν, καύχημα πέλεις ἀνύμφευτε,  
σὺ προστάτις, σὺ καὶ καταφύγιον, χριστια-  
νῶν τεῖχος καὶ λιμὴν· πρὸς γὰρ τὸν Υἱόν  
σου, ἐντεύξεις φέρεις Πανάμωμε, καὶ σφύζεις  
ἐκ κινδύνων, τοὺς ἐν πίστει καὶ πόθῳ, Θεο-  
τόκον ἀγνήν σε γινώσκοντας.

**Δεύτερος. Ἐξ ὄρους κατασκίου.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Οὐκ ἔφερε τοὺς σοὺς, ἐλέγχους ὁ Ἡρώδης,  
θεράπον τοῦ Χριστοῦ, παμμάκαρ Ἰωάννη· ὁ-  
θεν ὀπλίζει τὸν ἄδικον πρὸς σέ φόνον, οὐκ  
αἰδεσθεῖς σου τὸ σεβάσιμον.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Οἶστρον καὶ τῆ μέθη, ὁμοῦ βεβακχευμένος, ὁ  
ἄδικος βασιλεύς, σέ παμμάκαρ παρανόμως  
θανατηφόρῳ ἀπάγει ψήφῳ Προφήτα, οὐκ αἰ-  
δεσθεῖς σου τὸ σεβάσιμον.

**Δόξα.**

Τῆς κόρης ὁ δεινός, ὑπαχθεῖς τοῖς λόγοις, Ἡ-  
ρώδης δυσσεβῆς, τῆ μοιχαλίδι δῶρον, τὴν  
Κεφαλὴν σου Προφήτα ὄντως παρέχει, ἀφ΄  
ἧς πηγάζεις χάριν πᾶσιν ἡμῖν.

Καὶ νῦν. **Θεοτοκίον.**

Χαίροις παρ' ἡμῶν, ἅγια Θεοτόκε· χαῖρε ἡ  
χαράν, κύησασα τῷ κόσμῳ· χαῖρε ἡ μόνη ἀν-  
τίληψις τῶν ἀνθρώπων, εὐλογημένη Θεοτό-  
κε ἀγνή.

**Καταβασία.**

Εἰσακήκοα Κύριε, τῆς οικονομίας σου τὸ  
μυστήριον, κατενόησα τὰ ἔργα σου, καὶ ἐδό-  
ξασά σου τὴν θεότητα.

**Τῆς Θεοτόκου.**

**ᾠδὴ ε΄. Ἦχος πλ. δ΄. Ὁ εἰρμός.**

Φώτισον ἡμᾶς, τοῖς προστάγμασί σου Κύριε,  
καὶ τῷ βραχίονί σου τῷ ὑψηλῷ, τὴν σὴν εἰ-  
ρήνην, παράσχου ἡμῖν Φιλάνθρωπε. (δίς)

## Τροπάρια.

**Στίχ.** Ὑπεραγία Θεοτόκε, σῶσον ἡμᾶς.

Ἐμπλησον ἀγνή, εὐφροσύνης τὴν καρδίαν μου, τὴν σὴν ἀκήρατον διδοῦσα χαράν, τῆς εὐφροσύνης, ἣ γεννήσασα τὸν αἴτιον.

**Στίχ.** Ὑπεραγία Θεοτόκε, σῶσον ἡμᾶς.

Λύτρωσαι ἡμᾶς, ἐκ κινδύνων Θεοτόκε ἀγνή, ἣ αἰωνίαν τεκοῦσα λύτρωσιν, καὶ τὴν εἰρήνην τὴν πάντα νοῦν ὑπερέχουσαν.

**Στίχ.** Ὑπεραγία Θεοτόκε, σῶσον ἡμᾶς.

Λῦσον τὴν ἀγλύν, τῶν παισμάτων μου Θεό-  
νυμφε, τῷ φωτισμῷ τῆς σῆς λαμπρότητος, ἣ  
φῶς τεκοῦσα, τὸ θεῖον καὶ προαιώνιον.

**Στίχ.** Ὑπεραγία Θεοτόκε, σῶσον ἡμᾶς.

Ἴασαι Ἀγνή, τῶν παθῶν μου τὴν ἀσθένειαν,  
ἐπισκοπῆς σου ἀξιώσασα, καὶ τὴν ὑγείαν, τῇ  
πρεσβείᾳ σου παράσχου μοι.

**Κανὼν πρῶτος τοῦ Ἁγίου.**

**ᾠδὴ ε΄. Ἴνα τί με ἀπόσω.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Μητρικαῖς ὑποθήκαις, ἄθλον τῆς ὀρχήσεως  
τῆς κακοδαίμονος, τῆς ὠμῆς λεαίνης, ὁ ὠμό-  
τερος σκύμνος ἠτήσατο, ἦν καὶ θῆρες πάν-  
τες, ἐν ἐρημίαις ἠυλαβοῦντο, Κεφαλὴν τοῦ  
Προδρόμου καὶ κήρυκος.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

ᾠ τῶν σῶν ἀνεφίκτων, καὶ ἀκαταλήπτων  
κριμάτων Φιλάνθρωπε! ὅτι τοῦ ἐκ μήτρας,  
πεφηνότος δοχεῖον τοῦ Πνεύματος, καὶ συ-  
ναυξηθέντος, τῇ σωφροσύνη καὶ ἀγνεΐᾳ, ἀ-  
σελγὲς κατωρχήσατο κόριον.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Προσφιλὲς καὶ οἰκεῖον, τῷ τὴν συζυγίαν τὴν  
ἄσεμνον στέργοντι, γενεσίων πότοις, καὶ  
Προφήτου συνάψαι ἀναίρεσιν, καὶ κρατῆρα  
πλήρη, προφητικῶν τοῖς φιληδόνοις, καὶ ἀγί-  
ων αἱμάτων κεράσασθαι.

## Θεοτοκίον.

**Στίχ.** Ὑπεραγία Θεοτόκε, σῶσον ἡμᾶς.

Μητρικὴν παρρησίαν, τὴν πρὸς τὸν Υἱόν  
σου κεκτημένη Πάναγνε, συγγενοῦς προνοι-  
ας, τῆς ἡμῶν μὴ παρίδης δεόμεθα· ὅτι σὲ καὶ  
μόνην, χριστιανοὶ πρὸς τὸν Δεσπότην, ἱλα-  
σμὸν εὐμενῆ προβαλλόμεθα.

**Δεύτερος. Ὁρθρίζοντες βοῶμέν σοι.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Ὁρχήσεως ἐδίδοτο μίσθωμα, τῆς ἀπάτης, τῇ  
κόρη ἐν πίνακι, Προδρόμου Κάρα· ὠ ἄνοια!

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Τῷ λύθρῳ σταζομένης τῆς Κάρας σου, Θεο-  
κῆρυξ, μοιχαλὶς ἐτέρπετο, φρονοῦσα μέγα· ὠ  
ἄνοια!

Δόξα.

Σιγᾶν σου μὲν τὴν γλῶτταν ὑπέλαβεν, ὁ Ἡ-  
ρώδης· ἣ δὲ καὶ σιγήσασα, πλέον ἐλέγχει πα-  
νεύφημε.

Καὶ νῦν. **Θεοτοκίον.**

Παρθένον μετὰ τόκον ὑμνοῦμέν σε, Θεοτό-  
κε· σὺ γὰρ τὸν Θεὸν Λόγον, σαρκὶ τῷ κόσμῳ  
ἐκύησας.

**Καταβασία.**

ᾠ τρισμακάριστον ξύλον! ἐν ᾧ ἐτάθη Χρι-  
στός, ὁ Βασιλεὺς καὶ Κύριος· δι' οὗ πέπτω-  
κεν ὁ ξύλῳ ἀπατήσας, τῷ ἐν σοὶ δελεασθεῖς,  
Θεῷ τῷ προσπαγέντι σαρκί, τῷ παρέχοντι,  
τὴν εἰρήνην ταῖς ψυχαῖς ἡμῶν.

**Τῆς Θεοτόκου.**

**ᾠδὴ ς΄. Ἦχος πλ. δ΄. Ὁ εἰρμός.**

Τὴν δέησιν ἐκχεῶ πρὸς Κύριον, καὶ αὐτῷ ἀ-  
παγγελῶ μου τὰς θλίψεις, ὅτι κακῶν ἡ ψυχὴ  
μου ἐπλήσθη, καὶ ἡ ζωὴ μου τῷ ἔδῃ προσήγ-  
γισε, καὶ δέομαι ὡς Ἰωνάς· Ἐκ φθορᾶς ὁ Θε-  
ός με ἀνάγαγε. (δίς)

## Τροπάρια.

**Στίχ.** Ὑπεραγία Θεοτόκε, σῶσον ἡμᾶς.

Θανάτου καὶ τῆς φθορᾶς ὡς ἔσωσεν, ἑαυτὸν ἐκδεδωκὼς τῷ θανάτῳ, τὴν τῆ φθορᾶ καὶ θανάτῳ μου φύσιν, κατασχεθεῖσαν Παρθένη δυσώπησον, τὸν Κύριόν σου καὶ Υἱόν, τῆς ἐχθρῶν κακουργίας με ρύσασθαι.

**Στίχ.** Ὑπεραγία Θεοτόκε, σῶσον ἡμᾶς.

Προστάτιν σε τῆς ζωῆς ἐπίσταμαι, καὶ φρουρὰν ἀσφαλεστάτην Παρθένη, τῶν πειρασμῶν διαλύουσαν ὄχλον, καὶ ἐπηρείας δαιμόνων ἐλαύνουσαν· καὶ δέομαι διαπαντός· Ἐκ φθορᾶς τῶν παθῶν μου ρύσθηναί με.

**Στίχ.** Ὑπεραγία Θεοτόκε, σῶσον ἡμᾶς.

Ὡς τεῖχος καταφυγῆς κεκτήμεθα, καὶ ψυχῶν σε παντελεῆ σωτηρίαν, καὶ πλατυσμὸν ἐν ταῖς θλίψεσι Κόρη, καὶ τῷ φωτί σου αἰεὶ ἀγαλλόμεθα· Ὡ Δέσποινα καὶ νῦν ἡμᾶς, τῶν παθῶν καὶ κινδύνων διάσωσον.

**Στίχ.** Ὑπεραγία Θεοτόκε, σῶσον ἡμᾶς.

Ἐν κλίνῃ νῦν ἀσθενῶν κατάκειμαι, καὶ οὐκ ἔστιν ἴασις τῇ σαρκί μου· ἀλλ' ἡ Θεὸν καὶ Σωτῆρα τοῦ κόσμου, καὶ τὸν λυτῆρα τῶν νόσων κυήσασα, σοῦ δέομαι τῆς ἀγαθῆς· Ἐκ φθορᾶς νοσημάτων ἀνάστησον.

**Κανὼν πρῶτος τοῦ Ἁγίου.**

**Ὡδὴ C'.** Ἰάσθητί μοι Σωτήρ.

**Στίχ.** Βαπτιστὰ τοῦ Χριστοῦ, πρέσβευε ὑπὲρ ἡμῶν.

Τοῦ νόμου τῶν ἐντολῶν, προκινδυνεύων μακάριε, ἐλέγχους παιδαγωγεῖς, τὸν παρανομήσαντα· οὐ γὰρ ἔφυς κάλαμος, δυσμενῶν πνευμάτων, ῥιπιζόμενος προσπνεύσει.

**Στίχ.** Βαπτιστὰ τοῦ Χριστοῦ, πρέσβευε ὑπὲρ ἡμῶν.

Τῷ λύθρῳ τῷ τῆς σφαγῆς, ἡ Κεφαλὴ σταζομένη σου, ἠνέχθη τῶν πορνικῶν, ἀγώνων εἰς μίσθωμα, Ἡρώδην ἐλέγχουσα, καὶ μετὰ τὸ τέλος, ὡς τὴν φύσιν συνθολώσαντα.

**Στίχ.** Βαπτιστὰ τοῦ Χριστοῦ, πρέσβευε ὑπὲρ ἡμῶν.

Ἐρήμους περιπολῶν, θριζὶ καμήλου σκεπόμενος, τὰς μὲν ὡς φωτολαμπές, κατώκεις ἀνάκτορον, τὰς δὲ ὡς βασιλεῖον, περιφέρων κόσμον, τῶν παθῶν κατεβασίλευσας.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Ῥυσθείημεν τῶν δεινῶν, πταισμάτων ταῖς ἰκεσίαις σου, Θεογεννήτορ ἀγνή· καὶ τύχοιμεν πάναγνε, τῆς θείας ἐλλάμπυεως, τοῦ ἐκ σοῦ ἀφράστως, σαρκωθέντος Υἱοῦ τοῦ Θεοῦ.

**Δεύτερος. Χιτῶνά μοι παράσχου.**

**Στίχ.** Βαπτιστὰ τοῦ Χριστοῦ, πρέσβευε ὑπὲρ ἡμῶν.

Ἐπήγασας τῷ πλήθει τῶν πιστῶν, Ἰωάννη ἔνδοξε, θεῖα διδάγματα, τὸν ἀμὸν τὸν τοῦ Θεοῦ καταγγείλας ἡμῖν.

**Στίχ.** Βαπτιστὰ τοῦ Χριστοῦ, πρέσβευε ὑπὲρ ἡμῶν.

Σεμνότητος καὶ βίου ἀκριβοῦς, ἀψευδὲς ὑπόδειγμα, μέμνησο Πρόδρομε, τῶν ὑμνούντων σε Χριστῷ, παριστάμενος.

**Δόξα.**

Πρεσβείαις σου Προφήτα τοῦ Χριστοῦ, Βαπτιστὰ καὶ Πρόδρομε, κόσμον εἰρήνευσον, διασώζων ἐκ κινδύνων τὰς ψυχὰς ἡμῶν.

Καὶ νῦν. **Θεοτοκίον.**

Ἡ μόνη διὰ λόγου ἐν γαστρὶ, τὸν Λόγον κυήσασα, ῥῦσαι δεόμεθα, τῶν παγίδων τοῦ ἐχθροῦ τὰς ψυχὰς ἡμῶν.

**Καταβασία.**

Νοτίου θηρὸς ἐν σπλάγχνοις, παλάμας Ἰωνᾶς, σταυροειδῶς διεκπετάσας, τὸ σωτήριον πάθος προδιετύπου σαφῶς. Ὅθεν τριήμερος ἐκδύς, τὴν ὑπερκόσμιον Ἀνάστασιν ὑπεζωγράφησε, τοῦ σαρκὶ προσπαγέντος Χριστοῦ τοῦ Θεοῦ, καὶ τριήμερῳ ἐγέρσει τὸν κόσμον φωτίσαντος.

Συναπτή μικρά, μεθ' ἣν ἐκφώνησις·  
Σὺ γὰρ εἶ ὁ βασιλεὺς τῆς εἰρήνης...

\* \* \*

## ΚΟΝΤΑΚΙΟΝ, ΟΙΚΟΣ, ΣΥΝΑΞΑΡΙΟΝ

Κοντάκιον. Ἦχος πλ. α'.

Ἡ τοῦ Προδρόμου ἔνδοξος ἀποτομή, οικονομία γέγονέ τις θεϊκή, ἵνα καὶ τοῖς ἐν Ἄδῃ τοῦ Σωτῆρος κηρύξη τὴν ἔλευσιν. Θρηνεῖται οὖν Ἡρωδιάς, ἄνομον φόνον αἰτήσασα· οὐ νόμον γὰρ τὸν τοῦ Θεοῦ, οὐ ζῶντα αἰῶνα ἠγάπησεν, ἀλλ' ἐπίπλαστον πρόσκαιρον.

Ὁ Οἶκος.

Τὰ γενέσια τοῦ Ἡρώδου, πᾶσιν ἐφάνησαν ἀνόσια· ὅτι ἐν μέσῳ τῶν τρυφῶντων, ἡ Κεφαλὴ τοῦ νηστεύοντος, παρετέθη ὡσπερ ἔδεσμα. Τῇ χαρᾷ συνήφθη λύπη, καὶ τῷ γέλωτι ἐκράθη πικρὸς ὄδυρμός· ὅτι τὴν κάραν τοῦ Βαπτιστοῦ, πίνακι φέρουσα, ἐπὶ πάντων εἰσήλθεν, ὡς εἶπεν ἡ παῖς· καὶ διὰ οἴστρον, θρήνος ἐπέπεσε πᾶσι τοῖς ἀριστήσασιν τότε, σὺν τῷ βασιλεῖ· οὐ γὰρ ἔτερψεν ἐκείνους, οὔτε Ἡρώδην αὐτόν· φησὶ γάρ· Ἐλυπήθησαν λύπην οὐκ ἀληθινὴν, ἀλλ' ἐπίπλαστον πρόσκαιρον.

Συναξάριον.

Τῇ ΚΘ' τοῦ αὐτοῦ μηνὸς μνήμη τῆς ἀποτομῆς τῆς τιμίας Κεφαλῆς τοῦ ἀγίου ἐνδόξου Προφήτου, Προδρόμου καὶ Βαπτιστοῦ Ἰωάννου.

Στίχ. Τέμνει κεφαλὴν χεὶρ μαιφόνος ξίφει,  
Τοῦ χεῖρα θέντος εἰς κεφαλὴν Κυρίου.

Εἰκάδι ἀμφ' ἐνάτη Προδρόμου τάμεν ἀχένα χαλκός.

Ὅς ἐν γεννητοῖς γυναικῶν μαρτυρεῖται ὑπὲρ ἅπαντας εἶναι ὑπὸ Χριστοῦ, καὶ Προφήτου περισσότερος· ὁ προσκιρτήσας ἀπὸ γαστρὸς καὶ τοῖς ἐν γῆ καὶ ἐν τῷ Ἄδῃ τὸν Χριστὸν κηρύξας. Οὗτος ἦν υἱὸς Ζαχαρίου τοῦ Ἀρχιερέως καὶ Ἐλισάβητ, ἐξ ἐπαγγελίας Γαβριὴλ τεχθεὶς· ἐτμήθη δὲ τὴν τιμίαν κεφαλὴν ὑπὸ Ἡρώδου, διὰ τὴν παράνομον μῖξιν τῆς Ἡρωδιάδος. Οὗτος, ὁ ἐξ αὐτῆς τῆς νηδύος ἀγιωσύνην περικείμενος, ἀγνεῖαν εἰσοικισάμενος, σωφροσύνην ἀσπασάμενος, ἀτροφίαν ἀσκήσας, καὶ πάσης ἀνθρώπων ἐπιμιξίας ἀπερρώγως καὶ τὴν ἔρημον ὡς πόλιν οἰκήσας, θηρίοις συνδιαιτώμενος, καμήλου θριζὶ σκεπόμενος,

δερματίνῃ ζώνῃ περισφιγγόμενος, καὶ ἴσα πτηνοῖς τὸ τῆς τροφῆς κεκτημένος αὐτόματον, μελέτην δὲ διηνεκῆ τὸν τοῦ Θεοῦ νόμον ποιούμενος, ἠγεῖτο τῆς αὐτοῦ φυλακῆς καὶ τηρήσεως, πάντα δεύτερα καὶ ὑποδεῆ· ὁ τοὺς ὄρους ὑπερβάς τῆς φύσεως καὶ τὸν καθαρὸν καὶ ἀμόλυντον καὶ πάσης ἐπέκεινα φύσεως βαπτίσας Χριστόν.

Τοῖνυν, ὁ πολὺς ἐν ἀκολασίᾳ Ἡρώδης, τοῦ ἰουδαϊκοῦ τετραρχῶν ἐδάφους, τὴν τοῦ ἀδελφοῦ αὐτοῦ Φιλίππου γυναῖκα πρὸς γάμον ἠγάγετο. Θείῳ οὖν κινήθεις ζήλω ὁ Προφήτης, καὶ ἀληθείας ὄπλοις φραζάμενος, ἔλεγε πρὸς τὸν τύραννον· Οὐκ ἔξεστί σοι ἔχειν γυναῖκα Φιλίππου τοῦ ἀδελφοῦ σου. Ἐντεῦθεν, φυλακὴ καὶ δεσμὰ περὶ τὸν Ἅγιον, τοῦ μανικοῦ γυναιίου πρὸς τοῦτο τὸν ἐραστὴν συνελάσαντος. Ὅθεν Γενεθλιῶν τελουμένων καὶ πότου δαυμιλοῦς καὶ φιληδόνου πρὸς παραφροσύνην ἐκκυλίσαντος τὸν ἐστιάτορα, ὄρχησις γίνεται ἐταιρικοῦ θυγατρίου, καὶ μισθός, Προφήτου ἀναίρεσις. Αὐτίκα οὖν ἤχθη ἐπὶ πίνακος ἡ τοῦ Δικαίου κεφαλὴ καὶ ἐπεδόθη μαχλώση καὶ μοιχαλίδι γυναικί, ἔτι τὸ αἷμα στάζουσα καὶ τὰ αὐτὰ φθεγγομένη. Ἐτελεῖτο δὲ ταῦτα ἐν τῇ Σεβαστῇ πόλει, ἀπεχούση τῆς Ἱερουσαλὴμ ἡμέρας ὁδόν. Ἐνθα καὶ ὁ μετ' ἐκείνων ἄρξας Τετράρχης τοὺς ἀνακτορικοὺς ἐπήξατο δόμους καὶ ὁ προφητοκτόνος ἐτελέσθη πότος. Ἐκεῖ καὶ τὸ προφητικὸν ἐκεῖνο καὶ ἅγιον περισταλὲν παρὰ τῶν ἰδίων μαθητῶν, ἀπεκρύπτετο σῶμα.

Τῇ αὐτῇ ἡμέρᾳ, μνήμη τῆς ὁσίας Μητρὸς ἡμῶν Θεοδώρας τῆς ἐν Θεσσαλονίκῃ, τῆς ἐξ Αἰγίνης. (†892)

Διὰ τὴν σεβασμίαν ὅμως καὶ πένθιμον ἅμα ταύτην ἡμέραν, ἡ μνήμη αὐτῆς μετατίθεται τῇ γ' Αὐγούστου, ἐπὶ τῇ ἐπετείῳ τῆς μεταθέσεως τοῦ ἱεροῦ λειψάνου αὐτῆς, εορτάζεται δὲ ὁμοῦ μετὰ τῆς θυγατρὸς αὐτῆς Θεοπίστης.

Τῇ αὐτῇ ἡμέρᾳ, μνήμη τῶν Ἁγίων Μαρτύρων Σαβίνης καὶ Σεραπείας τῆς δούλης αὐτῆς, τῶν ἐν Μεδιολάνῳ. (†290)

Τῇ αὐτῇ ἡμέρᾳ, ἀνάμνησις τῆς καταθέσεως τοῦ ἱεροῦ λειψάνου τοῦ ὁσίου πατρὸς ἡμῶν Ἰωσήφ τοῦ Ἁγιασμένου, τοῦ ἐπιλεγομένου Σιαμάκου, ἐκ Κρήτης διὰ τὸν φόβον τῶν ἐκεῖσε ἐπελθόντων Ἀγαρηνῶν εἰς Ζάκυνθον. (1669) Πανήγυρις δὲ καὶ Λιτάνευσις αὐτοῦ τελεῖται ἐν τῇ Κώμῃ Γαῖτάνιον τῆς Ζακύνθου.

Στίχ. Ἀφεις ρέοντα ὡς ἐχέφρων Ἰωσήφ,  
Ἀΐδιά τε νῦν, Ὀλύμπω εὔρες.

Τῆς αὐτῆς ἡμέρας, μνήμη τῶν Ἁγίων Κανδίδης (†418) καὶ Γελασίας (†422) τῶν ἐν Κωνσταντινουπόλει.

Τῆς αὐτῆς ἡμέρας, μνήμη τοῦ ἁγίου Ἀρκαδίου ἐπισκόπου Ἀρσινόης τῆς Κύπρου.

Τῆς αὐτῆς ἡμέρας, μνήμη τοῦ εὐσεβοῦς βασιλέως Βασιλείου Α΄ Μακεδόνας. (†886)

Τῆς αὐτῆς ἡμέρας, μνήμη τῆς ἁγίας μάρτυρος Σαβίνης τῆς ἐν Ῥώμῃ. (†126)

Τῆς αὐτῆς ἡμέρας, μνήμη τῆς ἁγίας Σαβίνης ἐν Τρουὰ (Troyes) Γαλλίας. (†275)

Τῆς αὐτῆς ἡμέρας, μνήμη τῆς ἁγίας μάρτυρος Κανδίδης μαρτυρησάσης ἐπὶ τῆς Ὀστίας ὁδοῦ, ἔξω τῶν τειχῶν τῆς Ῥώμης.

Τῆς αὐτῆς ἡμέρας, μνήμη τοῦ ἁγίου μάρτυρος Εὐθυμίου, Ῥωμαίου φυγάδος εἰς Περουγίαν (Perugia) μετὰ τῆς συζύγου καὶ τοῦ τέκνου τοῦ ἁγίου Κρησκεντίου, κατὰ τὸν διωγμὸν ἐπὶ Διοκλητιανοῦ. (δ΄ αἰ.)

Τῆς αὐτῆς ἡμέρας, μνήμη τοῦ ἁγίου Ἀδέλφου, ἐκ τῶν πρώτων ἐπισκόπων τῆς Μέττης (Metz) καὶ Ὁμολογητοῦ. (ε΄ αἰ.)

Τῆς αὐτῆς ἡμέρας, μνήμη τοῦ ἁγίου Σεββίου (Sæbbi), βασιλέως τοῦ Ἑσσεξ καὶ εἶτα μοναχοῦ. (†694)

Τῆς αὐτῆς ἡμέρας, μνήμη τοῦ ὁσίου Μεδερίκου (Medericus, Merry), μοναχοῦ τῆς μονῆς ἁγίου Μαρτίνου ἐν Αὐγουστοδύνῳ (Augustodunum, Autun), ὅπου κατέστη καὶ ἡγούμενος. (†700)

Τῆς αὐτῆς ἡμέρας, μνήμη τοῦ ὁσίου Βελλεϊκού (Velleicus, Willeic), ἐξ Ἀγγλίας, ἀκολουθήσαντος ἱεραποστολικῶς τὸν ἅγιον Σουϊθβέρτον (Swithbert) εἰς Γερμανίαν, ὅπου καὶ κατέστη ἡγούμενος τῆς Βασιλονήσου (Kaiserswerth). (8ος αἰ.)

Τῆς αὐτῆς ἡμέρας, μνήμη τοῦ ὁσίου Ἐδβόλδου (Edwold), ἐρημίτου εἰς Κέρνην Δορσέτης (Cerne Dorset) ἐν Ἀγγλίᾳ. (9ος αἰ.)

Τῆς αὐτῆς ἡμέρας, μνήμη τοῦ ὁσίου Ἀλβερίχου (Alberic), μοναχοῦ ἐν Λουτρῶ Ῥωμαϊκῶ (Bagno de Romagna) Ἰταλίας. (†1050)

Τῆς αὐτῆς ἡμέρας, μνήμη τοῦ ὁσίου Ἀλεξάνδρου, ἡγουμένου Βόσης (Voche), πλλησιόν Γαλίτσης (Galich). (16ος αἰ.)

Τῆς αὐτῆς ἡμέρας, μνήμη τοῦ ἁγίου νεομάρτυρος Ἀναστασίου τοῦ ἐκ Στρουμίτσης καὶ ἐν Θεσσαλονίκῃ ἀθλήσαντος. (†1794)

**Ταῖς τοῦ σοῦ Προδρόμου, Χριστέ, πρεσβεΐαις ἐλέησον καὶ σῶσον ἡμᾶς. Ἀμήν.**

\*\*\*

**Εἶτα αἰ ζ΄ καὶ ἡ΄ ὧδαι τῶν κανόνων.**

**Τῆς Θεοτόκου.**

**ᾠδὴ ζ΄. ᾠχος πλ. δ΄. Ὁ εἰρμός.**

Οἱ ἐκ τῆς Ἰουδαίας, καταντήσαντες παῖδες, ἐν Βαβυλῶνι ποτέ, τῇ πίστει τῆς Τριάδος, τὴν φλόγα τῆς καμίνου, κατεπάτησαν ψάλλοντες· Ὁ τῶν Πατέρων ἡμῶν, Θεὸς εὐλογητὸς εἶ. (δίς)

**Τροπάρια.**

**Στίχ.** Ὑπεραγία Θεοτόκε, σῶσον ἡμᾶς.

Τὴν ἡμῶν σωτηρίαν, ὡς ἠθέλησας Σῶτερ, οικονομήσασθαι, ἐν μήτρᾳ τῆς Παρθένου, κατόκησας, τῷ κόσμῳ, ἣν προστάτιν ἀνέδειξας. Ὁ τῶν Πατέρων ἡμῶν, Θεὸς εὐλογητὸς εἶ.

**Στίχ.** Ὑπεραγία Θεοτόκε, σῶσον ἡμᾶς.

Θελητὴν τοῦ ἐλέους, ὃν ἐγέννησας Μῆτερ, ἀγνὴ δυσώπησον, ῥυσθῆναι τῶν πταισμάτων, ψυχῆς τε μολυσμάτων, τοὺς ἐν πίστει κραυγάζοντας· Ὁ τῶν Πατέρων ἡμῶν, Θεὸς εὐλογητὸς εἶ.

**Στίχ.** Ὑπεραγία Θεοτόκε, σῶσον ἡμᾶς.

Θησαυρὸν σωτηρίας, καὶ πηγὴν ἀφθαρσίας, τὴν σὲ κυήσασαν, καὶ πύργον ἀσφαλείας, καὶ θύραν μετανοίας, τοῖς κραυγάζουσιν ἔδειξας· Ὁ τῶν Πατέρων ἡμῶν, Θεὸς εὐλογητὸς εἶ.

**Στίχ.** Ὑπεραγία Θεοτόκε, σῶσον ἡμᾶς.

Σωμάτων μαλακίας, καὶ ψυχῶν ἀρρώστιας, Θεογεννήτρια, τῶν πόθῳ προσιόντων, τῇ σκέπῃ σου τῇ θείᾳ, θεραπεύειν ἀξίωσον, ἢ τὸν Σωτῆρα Χριστὸν ἡμῖν ἀποτεκοῦσα.

**Κανὼν πρῶτος τοῦ Ἁγίου.**

**ᾠδὴ ζ´. Θεοῦ συγκατάβασιν.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

**Ἀκόλαστον ὄρεξιν, δεινήν τε μέθην καθοπλι-  
σάμενος, προσβαλὼν κατερράγης, πρὸς ἐγ-  
κρατείας πύργον ἀκλόνητον, καὶ σωφροσύ-  
νης πρὸς πόλιν ἀπόρθητον, τὸν τοῦ Χριστοῦ  
Βαπτιστήν, Ἡρώδη ἄνομε.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

**Οὐκ ἔφριξε Πρόδρομε, οὐ συνεστάλη οὐ κα-  
τενάρκησεν, ἡ μεμαθητευμένη, τῷ διαβόλῳ  
τὴν σὴν προσφέρουσα, τιμίαν Κάραν, ἀναι-  
δῶς ἐν πίνακι, προβιβασμοῖς μητρικοῖς, ἐ-  
κμοχλευθεῖσα τὸν νοῦν.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

**Ὡς λύχνος προέλαμψας· προαπεστάλης δὲ  
ὡσπερ Ἄγγελος· ὡς Προφήτης κηρύττεις, ἀ-  
μνὸν Θεοῦ τὸν φανέντα Χριστόν· ὡς Μάρτυς  
ξίφει κεφαλὴν ἐκτέμνεται, προκαταγγέλλων  
αὐτόν, καὶ τοῖς ἐν Ἄδῃ νεκροῖς.**

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

**Ῥυσθέντες τῷ τόκῳ σου, τῆς καταδίκης τοῦ  
πάλαι πτώματος, τὴν φανεῖσαν αἰσίαν, ἐλευ-  
θερίας σὲ Μητροπάρθενε, σὺν τῷ Υἱῷ σου  
τῷ δόντι ἀντίλυτρον, ὑπὲρ ἡμῶν ἑαυτόν, ἀεὶ  
δοξάζομεν.**

**Δεύτερος. Παῖδες Ἑβραίων.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

**Δοῦλος Δεσπότητος παρουσίαν, ἐωσφόρος τε  
ἥλιον προμηνύων, Ἰωάννης εἰς Ἄδου, ἀνέ-  
δραμε κραυγάζων· Εὐλογητὸς εἶ Κύριε, ὁ  
Θεὸς εἰς τοὺς αἰῶνας.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

**Ὡ τῆς Ἡρώδου ἀφροσύνης! τὸν ἰσάγγελον  
ἐν σώματι αὐλῷ, τῷ ἀσέμνῳ γυναιῷ, ὡς παί-**

**γιον δωρεῖται· Εὐλογητὸς εἶ κράζοντα, ὁ  
Θεὸς εἰς τοὺς αἰῶνας.**

**Δόξα.**

**Δέξαι με Ἅγιε ἁγίων, λιτανεύοντα ὑπὲρ τῆς  
Ἐκκλησίας, τῷ Δεσπότη βῶξ, ὁ Πρόδρομος  
κραυγάζων· Εὐλογητὸς εἶ Κύριε, ὁ Θεὸς εἰς  
τοὺς αἰῶνας.**

**Καὶ νῦν. Θεοτοκίον.**

**Ἔστησας ρύμην τοῦ θανάτου, τὸν ἀθάνατον  
Θεὸν ὡς συλλαβοῦσα, καὶ τεκοῦσα Ἄγνη, ᾧ  
πάντες μελωδοῦμεν· Εὐλογητὸς εἶ Κύριε, ὁ  
Θεὸς εἰς τοὺς αἰῶνας.**

**Καταβασία.**

**Ἐκνοον πρόσταγμα τυράννου, δυσσεβοῦς  
λαοὺς ἐκλόνησε, πνέον ἀπειλῆς, καὶ δυσφη-  
μίας θεοστυγοῦς. Ὅμως τρεῖς Παῖδας οὐκ ἐ-  
δειμάτωσε, θυμὸς θηριώδης, οὐ πῦρ βρόμι-  
ον· ἀλλ' ἀντηχοῦντι δροσοβόλῳ πνεύματι,  
πυρὶ συνόντες ἔψαλλον· Ὁ ὑπερύμνητος τῶν  
Πατέρων καὶ ἡμῶν, Θεὸς εὐλογητὸς εἶ.**

**Τῆς Θεοτόκου.**

**ᾠδὴ η´. Ἦχος πλ. δ´. Ὁ εἰρμός.**

**Τὸν Βασιλέα τῶν οὐρανῶν ὄν ὑμνοῦσι,  
στρατιαὶ τῶν Ἀγγέλων ὑμνεῖτε, καὶ ὑπερυ-  
ψοῦτε εἰς πάντας τοὺς αἰῶνας. (δίς)**

**Τροπάρια.**

**Στίχ.** Ὑπεραγία Θεοτόκε, σῶσον ἡμᾶς.

**Τοὺς βοηθείας τῆς παρὰ σοῦ δεομένους, μὴ  
παρίδης Παρθένε ὑμνοῦντας, καὶ ὑπερυ-  
ψοῦντάς σε, Κόρη, εἰς αἰῶνας.**

**Στίχ.** Ὑπεραγία Θεοτόκε, σῶσον ἡμᾶς.

**Τῶν ἰαμάτων τὸ δαμιλὲς ἐπιχέεις, τοῖς πι-  
στῶς ὑμνοῦσί σε Παρθένε, καὶ ὑπερυψοῦσι  
τὸν ἄφραστόν σου τόκον.**

**Στίχ.** Ὑπεραγία Θεοτόκε, σῶσον ἡμᾶς.

**Τὰς ἀσθενείας μου τῆς ψυχῆς ἰατρούεις, καὶ  
σαρκὸς τὰς ὀδύνας Παρθένε, ἵνα σε δοξάζω  
τὴν Κεχαριτωμένην.**



**Στίχ.** Ὑπεραγία Θεοτόκε, σῶσον ἡμᾶς.

Τῶν πειρασμῶν σὺ τὰς προσβολὰς ἐκδιώ-  
κεις, καὶ παθῶν τὰς ἐφόδους Παρθένε· ὄθεν  
σε ὑμνοῦμεν εἰς πάντας τοὺς αἰῶνας.

**Κανὼν πρῶτος τοῦ Ἁγίου.**

**Ὠδὴ η΄. Ἑπταπλασίως κάμινον.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Ὁ προδραμὼν τοῦ τόκου σου, καὶ τοῦ θείου  
παθήματος, ἐν τοῖς κατωτάτοις διὰ ξίφους  
φίνεται, Προφήτης καὶ Ἄγγελος, καὶ τῆς ἐκεῖ  
εἰσόδου σου, ὡς φωνὴ τοῦ Λόγου, Ἰωάννης  
κραυγάζων· Νεκροὶ τὸν ζωοδότην, τυφλοὶ  
τὸν φωτοδότην, αἰχμάλωτοι τὸν ρύστην,  
Χριστὸν ὑπερυψοῦτε.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Παρθενικῆς γεννήσεως, προδραμῶν ἐκ στει-  
ρώσεως, νῦν τῆς ἐκουσίου τοῦ τὰ πάντα κτί-  
σαντος, ὑπῆρξας σταυρώσεως, προοδευτῆς  
ἐκμησεως, τῆς κεφαλικῆς, τοῖς ἐν τῷ Ἄδη  
κραυγάζων· Νεκροὶ τὸν ζωοδότην, τυφλοὶ  
τὸν φωτοδότην, αἰχμάλωτοι τὸν ρύστην,  
Χριστὸν ὑπερυψοῦτε.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Τῆς κεφαλῆς τοῦ σώματος, ἐκμηθείσης σου  
Πρόδρομε, ἢ τῆς σῆς σαρκὸς ψυχὴ ἡγεμο-  
νεύουσα, ἐκ ταύτης διήρητο· ἀλλ' ἢ Θεότης  
ἐκ τῆς σαρκὸς, τοῦ Ἐμμανουήλ, οὐ διηρέθη  
ἐντεῦθεν, ὅσοῦν οὐ συνετρίβη, τοῦ Θεοῦ  
καὶ Δεσπότη· διὸ ὑπερυψοῦμεν, αὐτὸν εἰς  
τοὺς αἰῶνας.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Κυριοτόκε Δέσποινα, τῆς ψυχῆς μου τὰ  
τραύματα, καὶ τὰς ὀτειλάς, τῆ συμπαθεῖ πρε-  
σβεία σου, Παρθένε ἐξάλειψον, καὶ πεπτω-  
κότα ἔγειρον· σῶσόν με πανάμωμε, τὸν ἄσω-  
τον σῶσον· σὺ γάρ μου εἶ προστάτις, καὶ ἀν-  
τίληψις μόνη, ἀγνή εὐλογημένη, εἰς πάντας  
τοὺς αἰῶνας.

**Δεύτερος. Εἰρμὸς ὁ αὐτός.**

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Παρανομῶν ὁ τύραννος, Ἡρώδης ὁ ἀλάστωρ  
ποτέ, καὶ εἰς εὐωχίαν γενεσίων παρατραπείς,  
τὴν παῖδα ὀρχήσασθαι, παρασκευάζει ὄρκους  
αὐτήν, πείσας πᾶσαν αἴτησιν, αὐτῆς ἐκπλη-  
ρῶσαι· ἢ δὲ ἐκβιβασθεῖσα, διδαχαῖς ταῖς μη-  
τρώαις, ἐν πίνακι αἰτεῖται, τὴν κάραν τοῦ  
Προδρόμου.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Μιαιφονίας ἔγκλημα, ἐαυτῷ κληρωσάμενος,  
κόλασιν ἀπέραντον Ἡρώδης ὁ ἄθλιος, ὁ ἄ-  
ναξ εἰσπράττεται, παρανομήσας ἄθεσμα· ἔ-  
δεσμα γὰρ ὡσπερ, τῆ τραπέζῃ προσάγει, τὴν  
κάραν τοῦ Προδρόμου, ἀπελέγχουσιν τοῦ-  
τον, σὺν τῇ Ἡρωδιάδι, εἰς πάντας τοὺς αἰῶ-  
νας.

**Στίχ.** Εὐλογοῦμεν Πατέρα Υἱὸν  
καὶ Ἅγιον Πνεῦμα τὸν Κύριον,  
ὑμνοῦμεν καὶ ὑπερυψοῦμεν  
αὐτὸν εἰς τοὺς αἰῶνας.

Ὁ φαεινὸς Ἀπόστολος, τοῦ Κυρίου καὶ Πρό-  
δρομος, μάκαρ Ἰωάννη Προφητῶν ὁ πρόκρι-  
τος, λιταῖς σου περίσφωξε, τοὺς ἐκτελοῦντας  
πόθῳ σου, μνήμην τὴν φαιδρᾶν, καὶ φωτο-  
φόρον βοῶντας· Οἱ Παῖδες εὐλογεῖτε, ἱερεῖς  
ἀνυμνεῖτε, λαὸς ὑπερυψοῦτε, Χριστὸν εἰς  
τοὺς αἰῶνας.

Καὶ νῦν. **Θεοτοκίον.**

Ἁγιωτέρα πέφυκας, τῶν Ἀγγέλων κυήσασα,  
Κόρη Παναγία τὸν ἀγίοις Ἅγιον, δι' οἶκτον  
γενόμενον, ὅπερ ἐσμὲν ἀφύρτως βροτοί, σῶ-  
σαι τοὺς αὐτῷ, ἀναβοῶντας ἀπαύστως· Οἱ  
Παῖδες εὐλογεῖτε, ἱερεῖς ἀνυμνεῖτε, λαὸς ὑ-  
περυψοῦτε, Χριστὸν εἰς τοὺς αἰῶνας.

**Καταβασία.**

Αἰνοῦμεν, εὐλογοῦμεν,  
προσκυνοῦμεν τὸν Κύριον,  
ὑμνοῦντες καὶ ὑπερυψοῦντες  
αὐτὸν εἰς τοὺς αἰῶνας.

Εὐλογεῖτε Παῖδες, τῆς Τριάδος ἰσάριθμοι, Δημιουργὸν Πατέρα Θεὸν ὑμνεῖτε, τὸν συγκαταβάντα Λόγον, καὶ τὸ πῦρ εἰς δρόσον μεταποιήσαντα, καὶ ὑπερυψοῦτε, τὸ πᾶσι ζωὴν παρέχον, Πνεῦμα πανάγιον εἰς τοὺς αἰῶνας.

\*\*\*

## ΚΑΤΑΒΑΣΙΑΙ

Τῆς Ὑψώσεως τοῦ τιμίου Σταυροῦ

Ψάλλονται τῇ 1ῃ Αὐγούστου, ἀπὸ 6ης μέχρι 13ης Αὐγούστου καὶ ἀπὸ τῆς 24ης Αὐγούστου μέχρι τῆς 21ης Σεπτεμβρίου.

*[εἰς τὸ τέλος ἐκάστης ᾠδῆς, εἶδεμὴ μετὰ τὸ συναζάριον]*

ᾠδὴ α΄. ᾠχος πλ. δ΄.

Σταυρὸν χαράξας Μωσῆς \* ἐπ' εὐθείας ῥάβδω, \* τὴν Ἐρυθρὰν διέτεμε \* τῷ Ἰσραὴλ πεζεύσαντι \* τὴν δὲ ἐπιστρεπτικῶς \* Φαραὼ τοῖς ἄρμασι \* κροτήσας ἤνωσεν, \* ἐπ' εὐρους διαγράψας \* τὸ ἀήττητον ὄπλον \* διὸ Χριστῷ ἄσωμεν, \* τῷ Θεῷ ἡμῶν, ὅτι δεδόξασται.

ᾠδὴ γ΄.

Ῥάβδος εἰς τύπον \* τοῦ μυστηρίου παραλαμβάνεται \* τῷ βλαστῷ γὰρ προκρίνει τὸν ἱερέα \* τῇ στερειούσῃ δὲ πρώην \* Ἐκκλησία νῦν ἐξήνθησε \* ξύλον Σταυροῦ \* εἰς κράτος καὶ στερέωμα.

ᾠδὴ δ΄.

Εἰσακήκοα, Κύριε, \* τῆς οἰκονομίας σου τὸ μυστήριον, \* κατενόησα τὰ ἔργα σου \* καὶ ἐδόξασά σου τὴν θεότητα.

ᾠδὴ ε΄.

Ὡ τρισμακάριστον Ξύλον! \* ἐν ᾧ ἐτάθη Χριστός, \* ὁ βασιλεὺς καὶ Κύριος \* δι' οὗ πέπτωκεν ὁ ξύλῳ ἀπατήσας, \* τῷ ἐν σοὶ δელεασθεὶς \* Θεῷ τῷ προσπαγέντι σαρκί, \* τῷ παρέχοντι \* τὴν εἰρήνην ταῖς ψυχαῖς ἡμῶν.

ᾠδὴ ς΄.

Νοτίου θηρὸς ἐν σπλάγχνοις \* παλάμας Ἰωνᾶς \* σταυροειδῶς διεκπετάσας, \* τὸ σωτήριον πάθος \* προδιετύπου σαφῶς \* ὅθεν τριήμερος ἐκδύς, \* τὴν ὑπερκόσμιον ἀνά-

στασιν \* ὑπέζωγράφησε \* τοῦ σαρκὶ προσπαγέντος Χριστοῦ τοῦ Θεοῦ \* καὶ τριήμερῳ ἐγέρσει \* τὸν κόσμον φωτίσαντος.

ᾠδὴ ζ΄.

Ἐκνοον πρόσταγμα \* τυράννου δυσσεβοῦς \* λαοὺς ἐκλόνησε, \* πνέον ἀπειλῆς \* καὶ δυσφημίας θεοστυγοῦς \* ὅμως τρεῖς παῖδας \* οὐκ ἐδειμάτωσε \* θυμὸς θηριώδης, \* οὐ πῦρ βρόμιον \* ἀλλ' ἀντηχοῦντι \* δροσοβόλῳ πνεύματι \* πυρὶ συνόντες ἔψαλλον \* Ὁ ὑπερῦμνητος \* τῶν πατέρων καὶ ἡμῶν \* Θεός, εὐλογητὸς εἶ.

ᾠδὴ η΄.

Αἰνοῦμεν, εὐλογοῦμεν, προσκυνοῦμεν τὸν Κύριον, ὑμνοῦντες καὶ ὑπερυψοῦντες αὐτὸν εἰς τοὺς αἰῶνας.

Εὐλογεῖτε, παῖδες, \* τῆς Τριάδος ἰσάριθμοι, \* δημιουργὸν Πατέρα Θεόν \* ὑμνεῖτε τὸν συγκαταβάντα Λόγον \* καὶ τὸ πῦρ εἰς δρόσον μεταποιήσαντα \* καὶ ὑπερυψοῦτε \* τὸ πᾶσι ζωὴν παρέχον \* Πνεῦμα πανάγιον εἰς τοὺς αἰῶνας.

\*\*\*

Ὁ διάκονος: Τὴν Θεοτόκον ἐν ὕμνοις μεγαλύνομεν.

## Ἡ ᾠδὴ τῆς Θεοτοκοῦ

Στίχ. α΄. Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτήρῳ μου.

Τὴν τιμιωτέραν τῶν Χερουβὶμ \* καὶ ἐνδοξοτέραν \* ἀσυγκρίτως τῶν Σεραφίμ, \* τὴν ἀδιαφθόρως Θεὸν Λόγον τεκοῦσαν, \* τὴν ὄντως Θεοτόκον, \* σὲ μεγαλύνομεν.

Στίχ. β΄. Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβὶμ...

Στίχ. γ΄. Ὅτι ἐποίησέ μοι μεγαλεῖα ὁ δυνατός, καὶ ἅγιον τὸ ὄνομα αὐτοῦ· καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν τιμιωτέραν τῶν Χερουβίμ...

**Στίχ. δ'.** Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοία καρδίας αὐτῶν.

Τὴν τιμιωτέραν τῶν Χερουβίμ...

**Στίχ. ε'.** Καθεῖλε δυνάστας ἀπὸ θρόνων καὶ ὕψωσε ταπεινούς· πεινῶντας ἐνέπλησεν ἀγαθῶν καὶ πλουτοῦντας ἐξαπέστειλε κενούς.

Τὴν τιμιωτέραν τῶν Χερουβίμ...

**Στίχ. ς'.** Ἀντελάβετο Ἰσραὴλ παιδὸς αὐτοῦ μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

Τὴν τιμιωτέραν τῶν Χερουβίμ...

\* \* \*

**Ἐκ τῶν κανόνων ἢ θ' ᾠδή.**

**Τῆς Θεοτόκου.**

**ᾠδὴ θ'. Ἦχος πλ. δ'. Ὁ εἰρμός.**

Κυρίως Θεοτόκον, σὲ ὁμολογοῦμεν, οἱ διὰ σοῦ σεσωσμένοι Παρθένε ἀγνή, σὺν Ἀσωμάτων χορείαις, σὲ μεγαλύνοντες.

**Τροπάρια.**

**Στίχ.** Ὑπεραγία Θεοτόκε, σῶσον ἡμᾶς.

Ῥοὴν μου τῶν δακρύων, μὴ ἀποποιήσης, ἢ τὸν παντὸς ἐκ προσώπου πᾶν δάκρυον, ἀφηρηκότα Παρθένε, Χριστὸν κυήσασα.

**Στίχ.** Ὑπεραγία Θεοτόκε, σῶσον ἡμᾶς.

Χαρᾶς μου τὴν καρδίαν, πλήρωσον Παρθένε, ἢ τῆς χαρᾶς δεξαμένη τὸ πλήρωμα, τῆς ἀμαρτίας τὴν λύπην ἐξαφανίσασα.

**Στίχ.** Ὑπεραγία Θεοτόκε, σῶσον ἡμᾶς.

Λιμὴν καὶ προστασία, τῶν σοὶ προσφευγόντων, γενοῦ Παρθένε καὶ τεῖχος ἀκράδαντον, καταφυγὴ τε καὶ σκέπη, καὶ ἀγαλλίαμα.

**Στίχ.** Ὑπεραγία Θεοτόκε, σῶσον ἡμᾶς.

Φωτὸς σου ταῖς ἀκτίσι, λάμπρυνον Παρθένε, τὸ ζοφερὸν τῆς ἀγνοίας διώκουσα, τοὺς εὐσεβῶς Θεοτόκον, σὲ καταγγέλλοντας.

**Στίχ.** Ὑπεραγία Θεοτόκε, σῶσον ἡμᾶς.

Κακώσεως ἐν τόπῳ, τῷ τῆς ἀσθενείας ταπεινωθέντα Παρθένε θεράπευσον, ἐξ ἀρρώστιας εἰς ῥῶσιν, μετασκευάζουσα.

**Κανὼν πρῶτος τοῦ Ἁγίου.**

**ᾠδὴ θ'. Ἐφριξε πᾶσα ἀκοή.**

**Στίχ.** Βαπτιστὰ τοῦ Χριστοῦ, πρέσβευε ὑπὲρ ἡμῶν.

Ἐφριξε φάλαγξ πονηρά, καὶ ὁ ταύτης πρωτοστάτης διάβολος, τὴν θεολόγον σου, Προφήτα γλῶσσαν Χριστὸν κηρύττουσαν, καὶ διὰ κόρης ἀσελγοῦς, Ἡρώδην ἀνέπεισε, καρατομησαί σε· ἀλλ' ἡμεῖς σε οἱ πιστοὶ μεγαλύνομεν.

**Στίχ.** Βαπτιστὰ τοῦ Χριστοῦ, πρέσβευε ὑπὲρ ἡμῶν.

Φάραγξ μὲν φύσις ταπεινή, ἀνυψώθη καὶ βουνὸς τεταπεινῶται, ἢ τοῦ θανάτου ὄφρυς· φωνὴ βοῶντος γὰρ ἀνακέκραγεν, ἐν τοῖς ἐρήμοις τοῦ φωτός, τοῦ Ἄδου σκηνώμασι· Τὰς πύλας ἄρατε· Βασιλεὺς γὰρ δυνατὸς εἰσελεύσεται.

**Στίχ.** Βαπτιστὰ τοῦ Χριστοῦ, πρέσβευε ὑπὲρ ἡμῶν.

Φρίττουσι πάθη τῶν βροτῶν, καὶ τῷ φόβῳ δραπετεύουσι δαίμονες, τὴν ἐπισκίασιν, τῆς ἐκ Θεοῦ σοὶ δοθείσης χάριτος· ἀλλ' ἀμφοτέρων πειρασμῶν, τὴν ποιμνὴν σου φύλαττε, Κυρίου Πρόδρομε, τὴν ἐν πίστει σε αἰεὶ μεγαλύνουσαν.

**Θεοτοκίον.**

**Στίχ.** Ὑπεραγία Θεοτόκε, σῶσον ἡμᾶς.

Ἐντεινε καὶ κατευοδοῦ, καὶ βασίλευε Υἱὲ Θεομήτορος, Ἰσμαηλίτην λαόν, καθυποτάσσων τὸν πολεμοῦντα ἡμᾶς, τῷ ὀρθοδόξῳ βασιλεῖ, νίκας χαριζόμενος, κατὰ βαρβάρων ἐχθρῶν, ταῖς πρεσβείαις τῆς τεκούσης σε Λόγε Θεοῦ.

Δεύτερος. Ἐξέστη ἐπὶ τούτῳ.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Φωνὴ βοῶντος ἔφυς ὃ Βαπτιστὰ· ἐκ προφήτου Προφήτης γὰρ ἔλαμψας, ἐν τῇ ἐρήμῳ, Μετανοεῖτε πᾶσι βοῶν· καὶ τὸν Ἡρώδη ἠλεγξας, πράττοντα ἀσέμνως τὰ ἀσελγῆ· διὸ καὶ τοῖς ἐν Ἄδῃ, προέδραμες κηρύττων, τὴν βασιλείαν τοῦ Θεοῦ ἡμῶν.

**Στίχ.** Βαπτιστὰ τοῦ Χριστοῦ,  
πρέσβευε ὑπὲρ ἡμῶν.

Μητρὸς Ἡρωδιάδος ἐκβιβασθέν, ἀναιδέστατον κόριον ἤτησε, τοῦ Βαπτιστοῦ, κάραν ἐκμηθῆναι τὴν ἱεράν· τότε Ἡρώδης τάχιστα, ἔδεσμα καθάπερ παρατεθέν, προστάττει ἐν τρυβλίῳ, δοθῆναι ὡσπερ δῶρον, τούτου ἐλέγχουσαν τὴν ἄνοιαν.

Δόξα.

Ὡς Μάρτυς καὶ Προφήτης καὶ Βαπτιστής, ὡς φωνὴ τε καὶ λύχνος καὶ Ἄγγελος, ὑπὸ Θεοῦ, μείζων Προφητῶν τε μαρτυρηθεῖς, δυσώπησον τὸν Κύριον, ρύσασθαι παντοίων ἐκπειρασμῶν, καὶ βλάβης ἐναντίας, τοὺς πόθῳ ἐκτελοῦντας, σοῦ τὴν φωσφόρον μνήμην Πρόδρομε.

Καὶ νῦν. **Θεοτοκίον.**

Ὠράθης ὃ Παρθένε Μήτηρ Θεοῦ, ὑπὲρ φύσιν τεκοῦσα ἐν σώματι, τὸν ἀγαθόν, Λόγον ἐκ καρδίας τῆς ἑαυτοῦ, ὃν ὁ Πατὴρ ἠρεῦξαστο, πάντων πρὸ αἰώνων ὡς ἀγαθός· ὃν νῦν καὶ τῶν σωμάτων, ἐπέκεινα νοοῦμεν, εἰ καὶ τὸ σῶμα περιβέβληται.

\*\*\*

**Καταβασία. Ὠδὴ θ´. Ἦχος πλ. δ´.**

Μυστικὸς εἶ, Θεοτόκε, παράδεισος, \* ἀγεωργήτως βλαστήσασα Χριστόν, \* ὑφ´ οὗ τὸ τοῦ Σταυροῦ \* ζωηφόρον ἐν γῆ \* πεφυτούργηται δένδρον· \* δι´ οὗ νῦν ὑψουμένου, \* προσκυνοῦντες αὐτόν, \* σὲ μεγαλύνομεν.

**Συναπτὴ μικρά, μεθ´ ἣν ἐκφώνησις·**  
Ὅτι σὲ αἰνοῦσι πᾶσαι αἱ δυνάμεις...

\*\*\*

ΤΑ ΕΞΑΠΟΣΤΕΙΛΑΡΙΑ

Ἐξαποστειλάριον.  
Τῶν Μαθητῶν ὁρόντων σε.

Τὸν ἐν Προφήταις μείζονα γνωρισθέντα, καὶ Ἀποστόλων πρόκριτον γεγονότα, ὑμνοὶς ἐγκωμίων στεφανώσωμεν, τὸν Πρόδρομον τῆς χάριτος· τὴν κεφαλὴν γὰρ ἐτμήθη, διὰ τὸν νόμον Κυρίου.

Ἔτερον. Ὁ οὐρανὸν τοῖς ἄστροις.

Ὁ ἀσελγῆς Ἡρώδης, τὸν τῆς ἀγνείας φυτουργόν, σὲ Βαπτιστὰ τοῦ Σωτῆρος, καρατομήσας δολερῶς, σοῦ τοὺς ἐλέγχους τῆς γλώττης, τεμεῖν οὐκ ἴσχυσεν ὄλως.

**Θεοτοκίον.**

Ἡ τὴν ἄραν τοῦ κόσμου, τῷ θείῳ τόκῳ σου σεμνή, ἐξαφανίσασα ποίμνην, σὲ λιτανεύουσαν πιστῶς, ἀπὸ παντοίων κινδύνων, ρῦσαι πρεσβείαις σου Κόρη.

\*\*\*

**ΑΙΝΟΙ**

Ἦχος πλ. δ´.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν, αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Αἰνεῖτε αὐτόν, πάντες οἱ ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

**Ἡ Στιχολογία (Ψαλμοὶ ρμη´, ρμη´, ρν´).**

Αἰνεῖτε αὐτόν, ἥλιος καὶ σελήνη· αἰνεῖτε αὐτόν, πάντα τὰ ἄστρα καὶ τὸ φῶς.

Αἰνεῖτε αὐτόν, οἱ οὐρανοὶ τῶν οὐρανῶν καὶ τὸ ὕδωρ τὸ ὑπεράνω τῶν οὐρανῶν.

Αἰνεσάτωσαν τὸ ὄνομα Κυρίου, ὅτι αὐτὸς εἶπε, καὶ ἐγενήθησαν, αὐτὸς ἐνετείλατο, καὶ ἐκτίσθησαν.

Ἔστησεν αὐτὰ εἰς τὸν αἰῶνα καὶ εἰς τὸν αἰῶνα τοῦ αἰῶνος· πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ πᾶσαι ἄβυσσοι.

Πῦρ, γάλαζα, χιών, κρύσταλλος, πνεῦμα καταιγίδος, τὰ ποιῶντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα καὶ πᾶσαι κέδροι.

Τὰ θηρία καὶ πάντα τὰ κτήνη, ἔρπετὰ καὶ πετεινὰ πτερωτά.

Βασιλεῖς τῆς γῆς καὶ πάντες λαοί, ἄρχοντες καὶ πάντες κριταὶ γῆς.

Νεανίσκοι καὶ παρθένοι, πρεσβύτεροι μετὰ νεωτέρων, αἰνεσάτωσαν τὸ ὄνομα Κυρίου, ὅτι ὑψώθη τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ, καὶ ὑψώσει κέρας λαοῦ αὐτοῦ.

Ὑμνος πᾶσι τοῖς ὁσίοις αὐτοῦ, τοῖς υἱοῖς Ἰσραήλ, λαῶ ἐγγίζοντι αὐτῶ.

### Ψαλμὸς ρμθ' (149).

Ἄσατε τῷ Κυρίῳ ᾄσμα καινὸν ἢ αἶνεσις αὐτοῦ ἐν ἐκκλησίᾳ ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν, καὶ υἱοὶ Σιών ἀγαλλιάσθωσαν ἐπὶ τῷ βασιλεῖ αὐτῶν.

Αἰνεσάτωσαν τὸ ὄνομα αὐτοῦ ἐν χορῶ, ἐν τυμπάνῳ καὶ ψαλτηρίῳ ψαλάτωσαν αὐτῶ.

Ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει πραεῖς ἐν σωτηρίᾳ.

Καυχῆσονται ὅσοι ἐν δόξῃ καὶ ἀγαλλιάσονται ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ῥομφαῖαι δίστομοι ἐν ταῖς χερσὶν αὐτῶν,

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμοὺς ἐν τοῖς λαοῖς,

Τοῦ δῆσαι τοὺς βασιλεῖς αὐτῶν ἐν πέδαις καὶ τοὺς ἐνδόξους αὐτῶν ἐν χειροπέδαις σιδηραῖς.

Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

### Ψαλμὸς ρν' (150).

Αἰνεῖτε τὸν Θεὸν ἐν τοῖς ἁγίοις αὐτοῦ· αἰνεῖτε αὐτὸν ἐν στερεώματι τῆς δυνάμεως αὐτοῦ.

Ἴστῶμεν Στίχους δ' καὶ ψάλλομεν Στιχηρὰ προσόμοια γ', δευτεροῦντες τὸ α'.

Ἦχος πλ. δ'. Ὡ τοῦ παραδόξου θαύματος.

Στίχ. α'. Αἰνεῖτε αὐτὸν ἐπὶ ταῖς δυναστείαις αὐτοῦ· αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Ὡ τοῦ παραδόξου θαύματος! τὴν ἱερὰν Κεφαλήν, καὶ Ἀγγέλοις αἰδέσιμον, ἀσελγὲς ἀκόλαστον, περιέφερε κόριον· τὴν ἐλέγξασαν γλῶσσαν παράνομον, τῇ μοιχαλίδι μητρὶ προσέφερον. Ὡ τῆς ἀφάτου σου, ἀνοχῆς φιλάνθρωπε! δι' ἧς Χριστέ, σῶσον τὰς ψυχὰς ἡμῶν, ὡς μόνος εὐσπλαγχνος.

Στίχ. β'. Αἰνεῖτε αὐτὸν ἐν ἤχῳ σάλπιγγος· αἰνεῖτε αὐτὸν ἐν ψαλτηρίῳ καὶ κιθάρα.

Ὡ τοῦ παραδόξου θαύματος! ...

Στίχ. γ'. Αἰνεῖτε αὐτὸν ἐν τυμπάνῳ καὶ χορῶ· αἰνεῖτε αὐτὸν ἐν χορδαῖς καὶ ὄργανῳ.

Ὡ τῆς Ἡρώδου πωρώσεως! ὁ ἀτιμάσας Θεόν, ταῖς τοῦ νόμου ἐκλύσει, τὴν τῶν ὄρκων τήρησιν, δολερῶς ὑποκρίνεται· καὶ τῇ μοιχείᾳ φόνον προστίθῃσιν, ὁ σκυθρωπάζειν σχηματιζόμενος· Ὡ τῆς ἀφάτου σου, συμπαθείας Δέσποτα! δι' ἧς Χριστέ, σῶσον τὰς ψυχὰς ἡμῶν, ὡς μόνος εὐσπλαγχνος.

Στίχ. δ'. Αἰνεῖτε αὐτὸν ἐν κυμβάλοις εὐήχοις· αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Ὡ τῆς ὑπὲρ νοῦν ἐκπλήξεως! τῶν Προφητῶν ἢ σφραγίς, ὁ ἐπίγειος Ἄγγελος, πορνικῆς ὀρχήσεως, ἀναδείκνυται ἔπαθλον· ἡ θεολόγος γλῶσσα προσφθέγγεται, καὶ τοῖς ἐν Ἄδη, Χριστοῦ προάγγελος. Ὡ τῆς ἀρρήτου σου, προμηθείας Δέσποτα· δι' ἧς Χριστέ, σῶσον τὰς ψυχὰς ἡμῶν, ὡς μόνος εὐσπλαγχνος.

Δόξα. Ἦχος πλ. β'.

Πάλιν Ἡρωδίας μαίνεται, πάλιν ταραττεται. Ὡ ὄρημα δόλιον, καὶ πότος μετὰ δόλου! ὁ Βαπτιστῆς ἀπετέμενετο, καὶ Ἡρώδης ἐταράτετο. Πρεσβείαις Κύριε, τοῦ σοῦ Προδρόμου, τὴν εἰρήνην παράσχου ταῖς ψυχαῖς ἡμῶν.

Καὶ νῦν. **Θεοτοκίον.**

Θεοτόκε, σὺ εἶ ἡ ἄμπελος ἡ ἀληθινή, ἡ βλαστήσασα τὸν καρπὸν τῆς ζωῆς· σὲ ἱκετεύομεν· Πρέσβευε Δέσποινα, μετὰ τῶν Ἀποστόλων, καὶ πάντων τῶν Ἁγίων, ἐλεηθῆναι τὰς ψυχὰς ἡμῶν.

\*\*\*

**Καὶ εὐθὺς ψάλλεται  
εἰς τὸν αὐτὸν ἦχον**

### **Ἡ ΜΕΓΑΛΗ ΔΟΞΟΛΟΓΙΑ**

Δόξα σοι τῷ δείξαντι τὸ φῶς. \* Δόξα ἐν ὑψίστοις Θεῷ \* καὶ ἐπὶ γῆς εἰρήνη, \* ἐν ἀνθρώποις εὐδοκία.

Ὑμνοῦμέν σε, \* εὐλογοῦμέν σε, \* προσκυνοῦμέν σε, \* δοξολογοῦμέν σε, \* εὐχαριστοῦμέν σοι \* διὰ τὴν μεγάλην σου δόξαν.

Κύριε βασιλεῦ, \* ἐπουράνιε Θεέ, \* Πάτερ παντοκράτορ· \* Κύριε Υἱὲ μονογενές, \* Ἰησοῦ Χριστέ, \* καὶ ἅγιον Πνεῦμα.

Κύριε ὁ Θεός, \* ὁ ἀμνὸς τοῦ Θεοῦ, \* ὁ Υἱὸς τοῦ Πατρὸς, \* ὁ αἴρων τὴν ἁμαρτίαν τοῦ κόσμου, \* ἐλέησον ἡμᾶς, \* ὁ αἴρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, \* ὁ καθήμενος ἐν δεξιᾷ τοῦ Πατρὸς, \* καὶ ἐλέησον ἡμᾶς.

Ὅτι σὺ εἶ ὁ μόνος ἅγιος, \* σὺ εἶ ὁ μόνος Κύριος, \* Ἰησοῦς Χριστός, \* εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογήσω σε \* καὶ αἰνέσω τὸ ὄνομά σου εἰς τὸν αἰῶνα \* καὶ εἰς τὸν αἰῶνα τοῦ αἰῶνος.

Καταξίωσον, Κύριε, \* ἐν τῇ ἡμέρᾳ ταύτῃ \* ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, \* ὁ Θεὸς τῶν πατέρων ἡμῶν, \* καὶ αἰνετὸν καὶ δεδοξασμένον τὸ ὄνομά σου \* εἰς τοὺς αἰῶνας. Ἀμήν.

Γένοιτο, Κύριε, \* τὸ ἔλεός σου ἐφ' ἡμᾶς, \* καθάπερ ἠλπίσαμεν ἐπὶ σέ.

Εὐλογητὸς εἶ, Κύριε· \* δίδαξόν με τὰ δικαιώματά σου. (ἐκ γ')

Κύριε, \* καταφυγὴ ἐγενήθης ἡμῖν \* ἐν γενεᾷ καὶ γενεᾷ. \* Ἐγὼ εἶπα· \* Κύριε, ἐλέησόν με· \* ἴασαι τὴν ψυχὴν μου, \* ὅτι ἥμαρτόν σοι.

Κύριε, πρὸς σὲ κατέφυγον· \* δίδαξόν με τοῦ ποιεῖν τὸ θέλημά σου, \* ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς· \* ἐν τῷ φωτί σου ὀψόμεθα φῶς.

Παράτεινον τὸ ἔλεός σου \* τοῖς γινώσκουσί σε.

Ἅγιος ὁ Θεός, \* ἅγιος ἰσχυρός, \* ἅγιος ἀθάνατος· \* ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ ἀγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἅγιος ἀθάνατος· \* ἐλέησον ἡμᾶς.

**Καὶ πάλιν ἰσχυροτέρα φωνῇ·**

Ἅγιος ὁ Θεός, \* ἅγιος ἰσχυρός, \* ἅγιος ἀθάνατος· \* ἐλέησον ἡμᾶς.

**Καὶ τὸ ἀπολυτικίον  
τοῦ Προδρόμου. Ἦχος β'.**

Μνήμη Δικαίου μετ' ἐγκωμίων· σοὶ δὲ ἀρκέσει ἡ μαρτυρία τοῦ Κυρίου Πρόδρομε· ἀνεδείχθης γὰρ ὄντως καὶ Προφητῶν σεβασμιώτερος, ὅτι καὶ ἐν ρείθροις βαπτίσει καταξιώθης τὸν κηρυττόμενον. Ὅθεν τῆς ἀληθείας ὑπεραθλήσας, χαίρων εὐηγγελίσω καὶ τοῖς ἐν Ἄδῃ, Θεὸν φανερωθέντα ἐν σαρκί, τὸν αἵροντα τὴν ἁμαρτίαν τοῦ κόσμου, καὶ παρέχοντα ἡμῖν τὸ μέγα ἔλεος.

\*\*\*

**Δίδεται καὶ ἅγιον ἔλαιον τοῖς Ἀδελφοῖς, ἐν ᾧ  
καὶ ψάλλομεν τὰ Ἰδιόμελα ταῦτα·**

**Ἦχος δ'.**

Γενέσιον ἀθέμιτον, καὶ συμπόσιον ἀναιδέστατον, Ἡρώδης ἐπετέλεσεν· ἀκολασία γὰρ γυναικεία θελγόμενος, καὶ ἀσεβεῖ θηλυμανία κεντούμενος, ἀπέτεμε κεφαλὴν Προδρομικήν, ἀλλ' οὐκ ἐξέτεμε γλῶσσαν Προφητικήν, ἐλέγχουσαν αὐτοῦ τὴν παράνοιαν. Ἐξέχεεν αἷμα ἀθῶον, καλύψαι θέλων ἁμαρτίαν

ἄθεσμον· ἀλλ' οὐκ ἐν τούτῳ ἀπέκρυψε φωνήν, βοῶντος πᾶσι μετάνοιαν. Ἐκεῖνος μὲν συνευφραίνεται φόνῳ, ἡμεῖς δὲ συνεορτάσωμεν πόθῳ, τοῦ Βαπτιστοῦ Ἰωάννου τὴν μακαρίαν σφαγὴν· προέλαβε γὰρ ἐν Ἰδοῦ τὴν ζωὴν, κηρύξαι τοῖς ἐν σκότει καὶ σκιᾷ θανάτου καθημένοις, τὴν ἐξ ὕψους ἀνατολήν, Χριστὸν τὸν Θεὸν ἡμῶν, τὸν μόνον πολυέλεον.

**Ὁ αὐτός.**

Τὸν Προφήτην καὶ Μάρτυρα, καὶ Βαπτιστὴν τοῦ Σωτῆρος, δεῦτε λαοὶ εὐφημήσωμεν. Οὗτος γὰρ ἐν σαρκὶ Ἄγγελος ὑπάρχων, τὸν Ἡρώδη διήλεγξε, τῆς παρανόμου μοιχείας τὴν πρᾶξιν κατακρίνας αὐτοῦ· καὶ δι' ἀνόμου ὀρχήσεως, τὴν τιμίαν κεφαλὴν ἀποτέμνεται, ὁ τοῖς ἐν Ἰδοῦ εὐαγγελιζόμενος, τὴν ἐκ νεκρῶν Ἀνάστασιν, καὶ πρεσβεύων ἐκτενῶς τῷ Κυρίῳ, σωθῆναι τὰς ψυχὰς ἡμῶν.

Δόξα. Ἦχος ὁ αὐτός.

Τὸν Προφήτην καὶ Βαπτιστὴν τοῦ Σωτῆρος, δεῦτε πιστοὶ εὐφημήσωμεν· ὅτι φυγαδεύων, ἐν τῇ ἐρήμῳ ἠυλίζετο, μέλι ἄγριον καὶ ἀκρίδας ἐσθίων· καὶ βασιλέα παρανομοῦντα ἤλεγξε· ἡμῶν δὲ τὴν ὀλιγοψυχίαν παρεκάλει, λέγων· Μετανοεῖτε, ἤγγικε γὰρ ἡ βασιλεία τῶν οὐρανῶν.

Καὶ νῦν. **Θεοτοκίον.**

Ἐκ παντοίων κινδύνων τοὺς δούλους σου φύλαττε, εὐλογημένη Θεοτόκε, ἵνα σε δοξάζωμεν, τὴν ἐλπίδα τῶν ψυχῶν ἡμῶν.

**Καὶ Ἀπόλυσις.**

\*\*\*\*\*

## **ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**Ὁ διάκονος τὰ εἰρηνικὰ  
καὶ ὁ ἱερεὺς τὴν ἐκφώνησιν·  
Ὅτι πρέπει σοι πᾶσα δόξα...**

**Τὰ Τυπικά, οἱ Μακαρισμοί, δ' ἐκ τῆς γ' ᾠδῆς τοῦ α' κανόνος καὶ δ' ἐκ τῆς ς' ᾠδῆς τοῦ β' κανόνος τοῦ Προδρόμου.**

**Εἰ δὲ μή, τὰ Ἀντίφωνα.**

**Ἀντίφωνον Α'.**

**Ἦχος β'. Ψαλμὸς 111' (91).**

**Στίχ. α'.** Ἀγαθὸν τὸ ἐξομολογεῖσθαι τῷ Κυρίῳ καὶ ψάλλειν τῷ ὀνόματί σου, Ὑψιστε. (111' 2)

**Ταῖς πρεσβείαις τῆς Θεοτόκου, Σῶτερ, σῶσον ἡμᾶς.**

**Στίχ. β'.** Τοῦ ἀναγγέλλειν τὸ πρῶτὸν τὸ ἔλεός σου καὶ τὴν ἀλήθειάν σου κατὰ νύκτα. (111' 3)

**Ταῖς πρεσβείαις τῆς Θεοτόκου, Σῶτερ, σῶσον ἡμᾶς.**

**Στίχ. γ'.** Ὅτι εὐφρανάς με, Κύριε, ἐν τοῖς ποιήμασί σου, καὶ ἐν τοῖς ἔργοις τῶν χειρῶν σου ἀγαλλιάσομαι. (111' 5)

**Ταῖς πρεσβείαις τῆς Θεοτόκου, Σῶτερ, σῶσον ἡμᾶς.**

**Στίχ. δ'.** Ὅτι εὐθύς Κύριος ὁ Θεὸς ἡμῶν καὶ οὐκ ἔστιν ἀδικία ἐν αὐτῷ. (111' 16)

**Ταῖς πρεσβείαις τῆς Θεοτόκου, Σῶτερ, σῶσον ἡμᾶς.**

**Δόξα. Καὶ νῦν.**

**Ταῖς πρεσβείαις τῆς Θεοτόκου, Σῶτερ, σῶσον ἡμᾶς.**

**Ὁ διάκονος τὴν μικρὰν συναπτὴν  
καὶ ὁ ἱερεὺς τὴν ἐκφώνησιν·  
Ὅτι σὸν τὸ κράτος...**

**Ἀντίφωνον Β'.**

**Ἦχος β'. Ψαλμὸς 112' (92).**

**Στίχ. α'.** Ὁ Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο. (112' 1)

Σῶσον ἡμᾶς, Υἱὲ Θεοῦ, \* ὁ ἐν ἁγίοις θαυμαστός, \* ψάλλοντάς σοι, Ἀλληλούϊα.

**Στίχ. β´.** Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται. (ιβ´ 1)

Σῶσον ἡμᾶς, Υἱὲ Θεοῦ, \* ὁ ἐν ἁγίοις θαυμαστός, \* ψάλλοντάς σοι, Ἀλληλούϊα.

**Στίχ. γ´.** Θαυμαστοὶ οἱ μετεωρισμοὶ τῆς θαλάσσης, θαυμαστός ἐν ὑψηλοῖς ὁ Κύριος. (ιβ´ 4)

Σῶσον ἡμᾶς, Υἱὲ Θεοῦ, \* ὁ ἐν ἁγίοις θαυμαστός, \* ψάλλοντάς σοι, Ἀλληλούϊα.

**Στίχ. δ´.** Τὰ μαρτύριά σου ἐπιστώθησαν σφόδρα· τῷ οἴκῳ σου πρέπει ἁγίασμα, Κύριε, εἰς μακρότητα ἡμερῶν. (ιβ´ 5)

Σῶσον ἡμᾶς, Υἱὲ Θεοῦ, \* ὁ ἐν ἁγίοις θαυμαστός, \* ψάλλοντάς σοι, Ἀλληλούϊα.

Δόξα. Καὶ νῦν.

Ὁ μονογενὴς Υἱὸς καὶ Λόγος τοῦ Θεοῦ, \* ἀθάνατος ὑπάρχων \* καὶ καταδεξάμενος \* διὰ τὴν ἡμετέραν σωτηρίαν \* σαρκωθῆναι ἐκ τῆς ἁγίας Θεοτόκου \* καὶ ἀειπαρθένου Μαρίας, \* ἀτρέπτως ἐνανθρωπήσας, \* σταυρωθεὶς τε, Χριστὲ ὁ Θεός, \* θανάτῳ θάνατον πατήσας, \* εἷς ὢν τῆς ἁγίας Τριάδος, \* συνδοξαζόμενος τῷ Πατρὶ \* καὶ τῷ ἁγίῳ Πνεύματι, \* σῶσον ἡμᾶς.

**Ὁ διάκονος τὴν μικρὰν συναπτὴν  
καὶ ὁ ἱερεὺς τὴν ἐκφώνησιν·  
Ὅτι ἀγαθὸς καὶ φιλόανθρωπος...**

**Ἀντίφωνον Γ´.**

**ᾠδὴ β´. Ψαλμὸς 141 (91).**

**Στίχ. α´.** Δίκαιος ὡς φοῖνιξ ἀνθήσει, ὡσεὶ ἡ κέδρος ἢ ἐν τῷ Λιβάνῳ πληθυνθήσεται. (141 13)

**Τὸ ἀπολυτικίον τοῦ προδρόμου. ᾠδὴ β´.**

**Μνήμη Δικαίου μετ' ἐγκωμίων·** σοὶ δὲ ἀρκέσει ἡ μαρτυρία τοῦ Κυρίου Πρόδρομε· ἀνεδείχθης γὰρ ὄντως καὶ Προφητῶν σεβασμιώτερος, ὅτι καὶ ἐν ρείθροις βαπτίσει κατηξιώθης τὸν κηρυττόμενον. Ὅθεν τῆς ἀληθείας ὑπεραθλήσας, χαίρων εὐηγγελίσω καὶ τοῖς ἐν Ἄδῃ, Θεὸν φανερωθέντα ἐν σαρκί, τὸν αἵ-

ροντα τὴν ἁμαρτίαν τοῦ κόσμου, καὶ παρέχοντα ἡμῖν τὸ μέγα ἔλεος.

**Στίχ. β´.** Πευτευμένοι ἐν τῷ οἴκῳ Κυρίου, ἐν ταῖς αὐλαῖς τοῦ Θεοῦ ἡμῶν ἐξανθήσουσιν. (141 14)

**Τὸ ἀπολυτικίον τοῦ προδρόμου.**

**Μνήμη Δικαίου μετ' ἐγκωμίων· ...**

**Στίχ. γ´.** Ὅτι εὐθὺς Κύριος ὁ Θεὸς ἡμῶν καὶ οὐκ ἔστιν ἀδικία ἐν αὐτῷ. (141 15)

**Τὸ ἀπολυτικίον τοῦ προδρόμου.**

**Μνήμη Δικαίου μετ' ἐγκωμίων· ...**

\*\*\*

## ΜΙΚΡΑ ΕΙΣΟΔΟΣ

**Εἰσοδικόν. ᾠδὴ β´.**

Δεῦτε προσκυνήσωμεν καὶ προσπέσωμεν Χριστῷ. Σῶσον ἡμᾶς Υἱὲ Θεοῦ, ὁ ἐν ἁγίοις θαυμαστός, ψάλλοντάς σοι, Ἀλληλούϊα.

\*\*\*

**Τὸ ἀπολυτικίον τοῦ προδρόμου. ᾠδὴ β´.**

**Μνήμη Δικαίου μετ' ἐγκωμίων·** σοὶ δὲ ἀρκέσει ἡ μαρτυρία τοῦ Κυρίου Πρόδρομε· ἀνεδείχθης γὰρ ὄντως καὶ Προφητῶν σεβασμιώτερος, ὅτι καὶ ἐν ρείθροις βαπτίσει κατηξιώθης τὸν κηρυττόμενον. Ὅθεν τῆς ἀληθείας ὑπεραθλήσας, χαίρων εὐηγγελίσω καὶ τοῖς ἐν Ἄδῃ, Θεὸν φανερωθέντα ἐν σαρκί, τὸν αἵροντα τὴν ἁμαρτίαν τοῦ κόσμου, καὶ παρέχοντα ἡμῖν τὸ μέγα ἔλεος.

**Εἶτα τὸ Ἀπολυτικίον τοῦ Ἁγίου τοῦ Ναοῦ.**

**Κοντάκιον τοῦ προδρόμου. ᾠδὴ πλ. α´.**

**Ἦ** τοῦ Προδρόμου ἐνδοξος ἀποτομή, οἰκονομία γέγονέ τις θεϊκή, ἵνα καὶ τοῖς ἐν Ἄδῃ τοῦ Σωτῆρος κηρύξη τὴν ἔλευσιν. Θρηνεῖτω οὖν Ἡρωδιάς, ἄνομον φόνον αἰτήσασα· οὐ νόμον γὰρ τὸν τοῦ Θεοῦ, οὐ ζῶντα αἰῶνα ἠγάπησεν, ἀλλ' ἐπίπλαστον πρόσκαιρον.



## Κοντάκιον τοῦ Γενεσίου

τῆς ὑπεραγίας Θεοτόκου.

(Ψάλλεται ἀπὸ κδ' Αὐγούστου ἕως ιβ' Σεπτεμβρίου  
πλὴν λα' Αὐγούστου καὶ τῆς α' καὶ ζ' Σεπτεμβρίου).

Ἦχος δ'. Αὐτόμελον.

Ἰωακεὶμ καὶ Ἄννα \* ὀνειδισμοῦ ἀτεκνίας, \*  
καὶ Ἀδὰμ καὶ Εὐὰ \* ἐκ τῆς φθορᾶς τοῦ θανά-  
του \* ἠλευθερώθησαν, ἄχραντε, \* ἐν τῇ ἀγία  
γεννήσει σου· \* αὐτὴν ἑορτάζει καὶ ὁ λαός  
σου, \* ἐνοχῆς τῶν πταισμάτων \* λυτρωθεὶς  
ἐν τῷ κράζειν σοι· \* Ἡ στεῖρα τίκτει \* τὴν  
Θεοτόκον \* καὶ τροφὸν τῆς ζωῆς ἡμῶν.

\*\*\*

## ΤΡΙΣΑΓΙΟΣ ΥΜΝΟΣ

Ἅγιος ὁ Θεός, ἅγιος ἰσχυρός, ἅγιος ἀθάνα-  
τος· ἐλέησον ἡμᾶς. (τρὶς)

Δόξα Πατρὶ καὶ Υἱῷ καὶ ἀγίῳ Πνεύματι. Καὶ  
νῦν καὶ ἀεὶ καὶ εἰς τοὺς αἰῶνας τῶν αἰώνων.  
Ἀμήν.

Ἅγιος ἀθάνατος· ἐλέησον ἡμᾶς.

Δύναμις. Ἅγιος ὁ Θεός, ἅγιος ἰσχυρός, ἅγιος  
ἀθάνατος· ἐλέησον ἡμᾶς.

\*\*\*

Ἀπόστολον καὶ Εὐαγγέλιον τοῦ προδρόμου.

## ΑΠΟΣΤΟΛΟΣ

Προκείμενον. Ἦχος βαρῦς. (Ψαλμὸς ξγ').

Εὐφρανθήσεται δίκαιος ἐν τῷ Κυρίῳ καὶ ἐλ-  
πιεῖ ἐπ' αὐτόν, καὶ ἐπαινεθήσονται πάντες οἱ  
εὐθεῖς τῇ καρδίᾳ.

**Στίχ.** Εἰσάκουσον, ὁ Θεός, τῆς φωνῆς μου ἐν  
τῷ δέεσθαί με πρὸς σέ, ἀπὸ φόβου ἐχθροῦ ἐ-  
ξελοῦ τὴν ψυχὴν μου.

Πράξεων τῶν Ἀποστόλων τὸ Ἀνάγνωσμα.  
(ιγ' 25-32)

Ἐν ταῖς ἡμέραις ἐκείναις, ὡς ἐπλήρου ὁ Ἰω-  
άννης τὸν δρόμον, ἔλεγε· Τίνα με ὑπονοεῖτε  
εἶναι; Οὐκ εἰμὶ ἐγώ, ἀλλ' ἰδοὺ ἔρχεται μετ' ἐ-  
μὲ οὗ οὐκ εἰμὶ ἄξιος τὸ ὑπόδημα τῶν ποδῶν  
λῦσαι. Ἄνδρες ἀδελφοί, υἱοὶ γένους Ἀβραὰμ  
καὶ οἱ ἐν ὑμῖν φοβούμενοι τὸν Θεόν, ὑμῖν ὁ  
λόγος τῆς σωτηρίας ταύτης ἀπεστάλη. Οἱ

γὰρ κατοικοῦντες ἐν Ἱερουσαλὴμ καὶ οἱ ἄρ-  
χοντες αὐτῶν τοῦτον ἀγνοήσαντες, καὶ τὰς  
φωνὰς τῶν προφητῶν τὰς κατὰ πᾶν σάββα-  
τον ἀναγινωσκομένας κρίναντες ἐπλήρωσαν,  
καὶ μηδεμίαν αἰτίαν θανάτου εὐρόντες ἠτή-  
σαντο Πιλάτον ἀναιρεθῆναι αὐτόν. Ὡς δὲ ἐ-  
τέλεσαν πάντα τὰ περὶ αὐτοῦ γεγραμμένα,  
καθελόντες ἀπὸ τοῦ ξύλου ἔθηκαν εἰς μνη-  
μεῖον. Ὁ δὲ Θεὸς ἤγειρεν αὐτόν ἐκ νεκρῶν·  
ὃς ὤφθη ἐπὶ ἡμέρας πλείους τοῖς συναναβᾶ-  
σιν αὐτῷ ἀπὸ τῆς Γαλιλαίας εἰς Ἱερουσαλὴμ,  
οἵτινές εἰσι μάρτυρες αὐτοῦ πρὸς τὸν λαόν.  
Καὶ ἡμεῖς ὑμᾶς εὐαγγελιζόμεθα τὴν πρὸς  
τοὺς πατέρας ἐπαγγελίαν γενομένην, ὅτι ταύ-  
την ὁ Θεὸς ἐκπεπλήρωκε τοῖς τέκνοις αὐτῶν,  
ἡμῖν, ἀναστήσας Ἰησοῦν.

Ἀλληλουῖα (γ'). Ἦχος δ'. (Ψαλμὸς ια').

**Στίχ.** Δίκαιος ὡς φοῖνιξ ἀνθήσει, ὡσεὶ ἡ κέ-  
δρος ἢ ἐν τῷ Λιβάνῳ πληθυνθήσεται.

Πεφυτευμένοι ἐν τῷ οἴκῳ Κυρίου, ἐν ταῖς  
αὐλαῖς τοῦ Θεοῦ ἡμῶν ἐξανθήσουσιν.

## ΕΥΑΓΓΕΛΙΟΝ

Ἐκ τοῦ κατὰ Μάρκον (ζ' 14-30).

Τῷ καιρῷ ἐκείνῳ, ἤκουσεν Ἡρώδης ὁ βασι-  
λεὺς τὴν ἀκοὴν Ἰησοῦ· φανερόν γὰρ ἐγένετο  
τὸ ὄνομα αὐτοῦ· καὶ ἔλεγεν ὅτι Ἰωάννης ὁ  
βαπτίζων ἐκ νεκρῶν ἠγέρθη, καὶ διὰ τοῦτο ἐ-  
νεργοῦσιν αἱ δυνάμεις ἐν αὐτῷ. Ἄλλοι ἔλε-  
γον ὅτι Ἡλίας ἐστίν· ἄλλοι δὲ ἔλεγον ὅτι  
προφήτης ὡς εἰς τῶν προφητῶν. Ἀκούσας δὲ  
ὁ Ἡρώδης εἶπεν ὅτι Ὁν ἐγὼ ἀπεκεφάλισα Ἰ-  
ωάννην, οὗτός ἐστιν· αὐτὸς ἠγέρθη ἐκ νε-  
κρῶν. Αὐτὸς γὰρ ὁ Ἡρώδης ἀποστείλας ἐ-  
κράτησε τὸν Ἰωάννην καὶ ἔδησεν αὐτόν ἐν  
φυλακῇ διὰ Ἡρωδιάδα τὴν γυναῖκα Φιλίπ-  
που τοῦ ἀδελφοῦ αὐτοῦ ὅτι αὐτὴν ἐγάμησεν.  
Ἔλεγε γὰρ ὁ Ἰωάννης τῷ Ἡρώδῃ ὅτι Οὐκ ἔ-  
ξεστί σοι ἔχειν τὴν γυναῖκα τοῦ ἀδελφοῦ  
σου. Ἡ δὲ Ἡρωδιάς ἐνεῖχεν αὐτῷ καὶ ἠθέληεν  
αὐτόν ἀποκτεῖναι, καὶ οὐκ ἠδύνατο· Ὁ γὰρ  
Ἡρώδης ἐφοβεῖτο τὸν Ἰωάννην, εἰδὼς αὐτόν  
ἄνδρα δίκαιον καὶ ἅγιον, καὶ συνετήρει αὐ-  
τόν καὶ ἀκούσας αὐτοῦ πολλὰ ἐποίει καὶ ἠ-  
δέως αὐτοῦ ἤκουε. Καὶ γενομένης ἡμέρας

εὐκαιροῦ, ὅτε Ἡρώδης τοῖς γενεσίοις αὐτοῦ δεῖπνον ἐποίει τοῖς μεγιστᾶσιν αὐτοῦ καὶ τοῖς χιλιάρχοις καὶ τοῖς πρώτοις τῆς Γαλιλαίας, καὶ εἰσελθούσης τῆς θυγατρὸς αὐτῆς τῆς Ἡρωδιάδος καὶ ὀρχησαμένης καὶ ἀρεσάσης τῷ Ἡρώδῃ καὶ τοῖς συνανακειμένοις, εἶπεν ὁ βασιλεὺς τῷ κορασίῳ· Αἴτησόν με ὃ ἐὰν θέλης, καὶ δώσω σοι. Καὶ ὤμοσεν αὐτῇ ὅτι Ὁ ἐὰν με αἰτήσης δώσω σοι ἕως ἡμίσου τῆς βασιλείας μου. Ἡ δὲ ἐξελθοῦσα εἶπε τῇ μητρὶ αὐτῆς· Τί αἰτήσομαι; ἡ δὲ εἶπε· Τὴν κεφαλὴν Ἰωάννου τοῦ βαπτιστοῦ. Καὶ εἰσελθοῦσα εὐθέως μετὰ σπουδῆς πρὸς τὸν βασιλέα ἠτήσατο λέγουσα· Θέλω ἵνα μοι δῶς ἐξαυτῆς ἐπὶ πίνακι τὴν κεφαλὴν Ἰωάννου τοῦ βαπτιστοῦ. Καὶ περίλυπος γενόμενος ὁ βασιλεὺς, διὰ τοὺς ὄρκους καὶ τοὺς συνανακειμένους οὐκ ἠθέλησεν αὐτὴν ἀθετῆσαι. Καὶ εὐθέως ἀποστείλας ὁ βασιλεὺς σπεκουλάτωρα ἐπέταξεν ἐνεχθῆναι τὴν κεφαλὴν αὐτοῦ. Ὁ δὲ ἀπελθὼν ἀπεκεφάλισεν αὐτὸν ἐν τῇ φυλακῇ, καὶ ἤνεγκε τὴν κεφαλὴν αὐτοῦ ἐπὶ πίνακι καὶ ἔδωκεν αὐτὴν τῷ κορασίῳ, καὶ τὸ κοράσιον ἔδωκεν αὐτὴν τῇ μητρὶ αὐτῆς. Καὶ ἀκούσαντες οἱ μαθηταὶ αὐτοῦ ἦλθον καὶ ἦραν τὸ πτῶμα αὐτοῦ, καὶ ἔθηκαν αὐτὸ ἐν μνημείῳ. Καὶ συνάγονται οἱ ἀπόστολοι πρὸς τὸν Ἰησοῦν, καὶ ἀπήγγειλαν αὐτῷ πάντα, καὶ ὅσα ἐποίησαν καὶ ὅσα ἐδίδαξαν.

Δόξα σοι, Κύριε, δόξα σοι.

Καὶ γίνεται τὸ κήρυγμα τοῦ θείου λόγου.

\*\*\*

Καὶ καθεξῆς ἡ Θεία Λειτουργία  
τοῦ Ἱεροῦ Χρυσοστόμου.

\*\*\*

Εἰς τό· Ἐξαιρέτως τῆς Παναγίας...

Ἄξιόν ἐστιν ὡς ἀληθῶς \* μακαρίζειν σε τὴν Θεοτόκον, \* τὴν ἀειμακάριστον καὶ παναμώμητον \* καὶ μητέρα τοῦ Θεοῦ ἡμῶν. \* Τὴν τιμιωτέραν τῶν Χερουβὶμ \* καὶ ἐνδοξοτέραν \* ἀσυγκρίτως τῶν Σεραφίμ, \* τὴν ἀδιαφθόρως \* Θεὸν Λόγον τεκοῦσαν, \* τὴν ὄντως Θεοτόκον, \* σὲ μεγαλύνομεν.

\*\*\*

Κοινωνικόν.

Εἰς μνημόσυνον αἰώνιον ἔσται δίκαιος. Ἀλληλούϊα.

Μετὰ τὴν μετάδοσιν. Ἦχος β΄.

Εἶδομεν τὸ φῶς τὸ ἀληθινόν, \* ἐλάβομεν Πνεῦμα ἐπουράνιον, \* εὖρομεν πίστιν ἀληθῆ, \* ἀδιαίρετον Τριάδα προσκυνοῦντες· \* αὕτη γὰρ ἡμᾶς ἔσωσεν.

Εἰς τό· Πάντοτε, νῦν καὶ ἀεί...

Ἦχος β΄.

Πληρωθήτω τὸ στόμα ἡμῶν \* αἰνέσεώς σου, Κύριε, \* ὅπως ἀνυμνήσωμεν τὴν δόξαν σου, \* ὅτι ἠξίωσας ἡμᾶς \* τῶν ἁγίων σου μετασχεῖν μυστηρίων· \* τήρησον ἡμᾶς ἐν τῷ σῶ ἁγιασμῷ, \* ὅλην τὴν ἡμέραν \* μελετῶντας τὴν δικαιοσύνην σου. \* Ἀλληλούϊα, ἀλληλούϊα, ἀλληλούϊα.

Μετὰ τὴν ὀπισθάμβωνον εὐχὴν. Ἦχος β΄.

Εἴη τὸ ὄνομα Κυρίου εὐλογημένον \* ἀπὸ τοῦ νῦν καὶ ἕως τοῦ αἰῶνος. (ἐκ γ΄)

Ἀπόλυσις· Χριστὸς ὁ ἀληθινὸς Θεὸς ἡμῶν ...

Δι' εὐχῶν... Ἀμήν.

\*\*\*\*\*

Εἵδησις. Εἰς τὴν τράπεζαν νηστεία, ἡ τοι ξηροφαγία.